

**24 ΣΕΠΤΕΜΒΡΙΟΥ 2017**  
**+ΚΥΡΙΑΚΗ Α' ΛΟΥΚΑ**  
**+ΜΝΗΜΗ ΤΟΥ ΟΣΙΟΥ ΚΑΙ ΘΕΟΦΟΡΟΥ**  
**ΠΑΤΡΟΣ ΗΜΩΝ ΣΙΛΟΥΑΝΟΥ ΤΟΥ**  
**ΑΘΩΝΙΤΟΥ, ΜΝΗΜΗ ΤΗΣ ΑΓΙΑΣ**  
**ΜΕΓΑΛΟΜΑΡΤΥΡΟΣ ΚΑΙ ΙΣΑΠΟΣΤΟΛΟΥ**  
**ΘΕΚΛΗΣ**

**Ἦχος βαρύς – Ἑωθινόν Ε΄.**  
**Τῷ ΣΑΒΒΑΤῶ ΕΣΠΕΡΑΣ (23/9/17)**

**ὁ Ἱερεύς:** Εὐλογητὸς ὁ Θεὸς ἡμῶν, πάντοτε, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

**ὁ α' χορός:** Ἀμήν.

**ὁ Ἀναγνώστης:**

- **Δεῦτε,** προσκυνήσωμεν καὶ προσπέσωμεν τῷ βασιλεῖ ἡμῶν Θεῷ.
- **Δεῦτε,** προσκυνήσωμεν καὶ προσπέσωμεν Χριστῷ, τῷ βασιλεῖ ἡμῶν Θεῷ.
- **Δεῦτε,** προσκυνήσωμεν καὶ προσπέσωμεν αὐτῷ Χριστῷ, τῷ βασιλεῖ καὶ Θεῷ ἡμῶν.

**Ψαλμὸς ργ' (103)**

- Εὐλόγει ἡ ψυχὴ μου, τὸν Κύριον, Κύριε ὁ Θεός μου ἐμεγαλύνθης σφόδρα.
- Ἐξομολόγησιν καὶ μεγαλοπρέπειαν ἐνεδύσω, ἀναβαλλόμενος φῶς ὡς ἱμάτιον.
- Ἐκτείνων τὸν οὐρανὸν ὡσεὶ δέϋριν, ὁ στεγάζων ἐν ὕδασι τὰ ὑπερῶα αὐτοῦ.
- Ὁ τιθεὶς νέφη τὴν ἐπίβασιν αὐτοῦ, ὁ περιπατῶν ἐπὶ πτερυγῶν ἀνέμων.
- Ὁ ποιῶν τοὺς Ἀγγέλους αὐτοῦ πνεύματα, καὶ τοὺς λειτουργοὺς αὐτοῦ πυρὸς φλόγα.
- Ὁ θεμελιῶν τὴν γῆν ἐπὶ τὴν ἀσφάλειαν αὐτῆς, οὐ κλιθήσεται εἰς τὸν αἰῶνα τοῦ αἰῶνος.
- Ἄβυσσος ὡς ἱμάτιον τὸ περιβόλαιον αὐτοῦ, ἐπὶ τῶν ὀρέων στήσονται ὕδατα.
- Ἀπὸ ἐπιτιμῆσεώς σου φεύξονται, ἀπὸ φωνῆς βροντῆς σου δειλιάσουσιν.
- Ἀναβαίνουσιν ὄρη, καὶ καταβαίνουσι πεδία εἰς τόπον, ὃν ἐθεμελίωσας αὐτά.
- Ὅριον ἔθου, ὃ οὐ παρελεύσονται, οὐδὲ ἐπιστρέψουσι καλύψαι τὴν γῆν.
- Ὁ ἐξαποστέλλων πηγὰς ἐν φάραγιν, ἀνάμεσον τῶν ὀρέων διελεύσονται ὕδατα.
- Ποτιοῦσι πάντα τὰ θηρία τοῦ ἀγροῦ, προσδέξονται ὄναγροι εἰς δίψαν αὐτῶν.
- Ἐπ' αὐτὰ τὰ πετεινὰ τοῦ οὐρανοῦ κατασκηνώσει ἐκ μέσου τῶν πετρῶν δώσουσι φωνήν.

- Ποτίζων ὄρη ἐκ τῶν ὑπερῶων αὐτοῦ ἀπὸ καρποῦ τῶν ἔργων σου χορτασθήσεται ἡ γῆ.
- Ὁ ἐξανατέλλων χόρτον τοῖς κτήνεσι, καὶ χλόην τῇ δουλείᾳ τῶν ἀνθρώπων.
- Τοῦ ἐξαγαγεῖν ἄρτον ἐκ τῆς γῆς καὶ οἶνος εὐφραίνει καρδίαν ἀνθρώπου.
- Τοῦ ἰλαρῦναι πρόσωπον ἐν ἐλαίῳ καὶ ἄρτος καρδίαν ἀνθρώπου στηρίζει.
- Χορτασθήσονται τὰ ξύλα τοῦ πεδίου, αἱ κέδροι τοῦ Λιβάνου, ἃς ἐφύτευσας.
- Ἐκεῖ στρουθία ἐννοσσεύσουσι, τοῦ ἐρωδιοῦ ἢ κατοικία ἡγεῖται αὐτῶν.
- Ὅρη τὰ ὑψηλὰ ταῖς ἐλάφοις, πέτρα καταφυγὴ τοῖς λαγωαῖς.
- Ἐποίησε σελήνην εἰς καιροὺς ὁ ἥλιος ἔγνω τὴν δύσιν αὐτοῦ.
- Ἔθου σκότος, καὶ ἐγένετο νύξ ἐν αὐτῇ διελεύσονται πάντα τὰ θηρία τοῦ δρυμοῦ.
- Σκύμνοι ὠρυόμενοι τοῦ ἀρπάσαι, καὶ ζητῆσαι παρὰ τῷ Θεῷ βρώσιν αὐτοῖς.
- Ἀνέτειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.
- Ἐξελεύσεται ἄνθρωπος ἐπὶ τὸ ἔργον αὐτοῦ, καὶ ἐπὶ τὴν ἐργασίαν αὐτοῦ ἕως ἑσπέρας.
- Ὡς ἐμεγαλύνθη τὰ ἔργα σου, Κύριε, πάντα ἐν σοφίᾳ ἐποίησας, ἐπληρώθη ἡ γῆ τῆς κτίσεώς σου.
- Αὕτη ἡ θάλασσα ἡ μεγάλη καὶ εὐρύχωρος, ἐκεῖ ἐρπετὰ ὧν οὐκ ἔστιν ἀριθμὸς, ζῶα μικρὰ μετὰ μεγάλων.
- Ἐκεῖ πλοῖα διαπορεύονται, δράκων οὗτος, ὃν ἔπλασας ἐμπαιζεῖν αὐτῇ.
- Πάντα πρὸς σὲ προσδοκῶσι, δοῦναι τὴν τροφήν αὐτῶν εἰς εὐκαιρον δόντος σου αὐτοῖς συλλέξουσιν.
- Ἀνοιξαντὸς σου τὴν χεῖρα, τὰ σύμπαντα πλησθήσονται χρηστότητος ἀποστρέψαντος δέ σου τὸ πρόσωπον, ταραχθήσονται.
- Ἄντανελεῖς τὸ πνεῦμα αὐτῶν, καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.
- Ἐξαποστελεῖς τὸ πνεῦμα σου, καὶ κτισθήσονται, καὶ ἀνακαινιεῖς τὸ πρόσωπον τῆς γῆς.
- Ἦτω ἡ δόξα Κυρίου εἰς τοὺς αἰῶνας εὐφρανθήσεται Κύριος ἐπὶ τοῖς ἔργοις αὐτοῦ.
- Ὁ ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὀρέων, καὶ καπνίζονται.

- Ἄσω τῷ Κυρίῳ ἐν τῇ ζωῇ μου, ψαλῷ τῷ Θεῷ μου ἕως ὑπάρχω.
- Ἦδυνθείη αὐτῷ ἡ διαλογία μου, ἐγὼ δὲ εὐφρανθήσομαι ἐπὶ τῷ Κυρίῳ.
- Ἐκλείπουν ἀμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτοῦς. Εὐλόγει, ἡ ψυχὴ μου, τὸν Κύριον.

### Καὶ πάλιν

- Ὁ ἥλιος ἔγνω τὴν δύσιν αὐτοῦ ἔθου σκότος, καὶ ἐγένετο νύξ.
- Ὡς ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

### Δόξα Πατρί... Καὶ νῦν ...

Ἀλληλουΐα, Ἀλληλουΐα, Ἀλληλουΐα. Δόξα σοι ὁ Θεός (ἐκ γ').

Ἦ ἐλπίς ἡμῶν, Κύριε, δόξα σοι.

### ὁ διάκονος:

- Ἐν εἰρήνῃ τοῦ Κυρίου δεηθῶμεν.....

**Καὶ εὐθὺς στιχολογοῦμεν τὸ Α' Κάθισμα τοῦ Ψαλτηρίου.**

(Μακάριος ἀνὴρ...)

**Συναπτή μικρά**

ὁ α' χορός

**Ἦχος βαρῦς. Ψαλμὸς ρμ' (140)**

- Κύριε ἐκέκραξα πρὸς σέ, εἰσάκουσόν μου, εἰσάκουσόν μου, Κύριε. Κύριε, ἐκέκραξα πρὸς σέ, εἰσάκουσόν μου πρόσχες τῇ φωνῇ τῆς δεήσεώς μου, ἐν τῷ κεκραγένοι με πρὸς σέ εἰσάκουσόν μου, Κύριε.

ὁ β' χορός

- Κατευθυνθήτω ἡ προσευχή μου, ὡς θυμίαμα ἐνώπιόν σου ἔπαρσις τῶν χειρῶν μου θυσία ἑσπερινὴ εἰσάκουσόν μου, Κύριε.

ὁ α' χορός

**Στίχ.** Ἐξάγαγε ἐκ φυλακῆς τὴν ψυχὴν μου, τοῦ ἐξομολογήσασθαι τῷ ὀνόματί σου.

Δεῦτε ἀγαλλιασώμεθα τῷ Κυρίῳ, τῷ συντρίψαντι θανάτου τὸ κράτος, καὶ φωτίσαντι ἀνθρώπων τὸ γένος, μετὰ τῶν Ἄσωμάτων κραυγάζοντες, Δημιουργὲ καὶ Σωτὴρ ἡμῶν δόξα σοι.

ὁ β' χορός

**Στίχ.** Ἐμὲ ὑπομενοῦσι δίκαιοι, ἕως οὗ ἀνταποδῶς μοι.

Σταυρὸν ὑπέμεινας Σωτὴρ, καὶ ταφὴν δι' ἡμᾶς, θανάτῳ δὲ ὡς Θεός, θάνατον ἐνέκρωσας, διὸ προσκυνοῦμεν τὴν τριήμερόν σου ἀνάστασιν, Κύριε δόξα σοι.

ὁ α' χορός

**Στίχ.** Ἐκ βαθέων ἐκέκραξά σοι, Κύριε, Κύριε εἰσάκουσον τῆς φωνῆς μου.

**Ἀπόστολοι** ἰδόντες τὴν Ἔγερσιν τοῦ Δημιουργοῦ, ἐθαύμασαν βοῶντες τὴν αἴνεσιν τὴν Ἀγγελικὴν. Αὕτη ἡ δόξα τῆς Ἐκκλησίας, οὗτος ὁ πλοῦτος τῆς Βασιλείας, ὁ παθῶν δι' ἡμᾶς, Κύριε δόξα σοι.

ὁ β' χορός

**Στίχ.** Γενηθήτω τὰ ὦτά σου προσέχοντα εἰς τὴν φωνὴν τῆς δεήσεώς μου.

**Κἂν** συνελήφθης Χριστέ, ὑπὸ ἀνόμων ἀνδρῶν, ἀλλὰ σύ μου εἶ Θεός, καὶ οὐκ αἰσχύνομαι, ἐμαστίχθης τὸν νῶτον, οὐκ ἀρνοῦμαι. Σταυρῷ προσηλώθης, καὶ οὐ κρύπτω, εἰς τὴν Ἔγερσίν σου καυχῶμαι, ὁ γὰρ θάνατος σου ζωὴ μου. Παντοδύναμε καὶ φιλόανθρωπε, Κύριε δόξα σοι.

**ΣΤΙΧΗΡΑ ΠΡΟΣΟΜΟΙΑ ΑΓΙΟΥ ΣΙΛΟΥΑΝΟΥ ΤΟΥ ΑΘΩΝΙΤΟΥ**

ὁ α' χορός

Ἦχος α'.

**Στίχ.** Ἐὰν ἀνομίας παρατηρήσης, Κύριε, Κύριε τίς ὑποστήσεται; ὅτι παρὰ σοὶ ὁ ἴλασμός ἐστιν. Τῶν οὐρανίων ταγμάτων.

Εὐφραντικῶς νῦν ἐν ὕμνοις, ἀνευφημήσωμεν, νέον βλαστὸν τοῦ Ἄθω, προστεθέντα ἀξίως, τῷ δήμῳ τῶν Ὀσίων, ὧν ἀκριβῶς, ἀρετὰς ἐμιμήσατο Σιλουανὸν τὸν θεόπτην, ἐκζητητὴν καὶ μηνύτορα τῆς Χάριτος.

ὁ β' χορός

**Στίχ.** Ἐνεκεν τοῦ ὀνόματός σου ὑπέμεινά σε, Κύριε, ὑπέμεινεν ἡ ψυχὴ μου εἰς τὸν λόγον σου, ἠλπισεν ἡ ψυχὴ μου ἐπὶ τὸν Κύριον.

Ἀπὸ παιδὸς ὄν ἐζήτηεις, Θεὸν κατέχεις ἰδοῦ, οὐχὶ ψιλῇ τῇ γνώσει, ἀλλὰ Πνεύματος Πάτερ, δυνάμει ἀπορρήτῳ καὶ ἐκτενῶς, τὰς δεήσεις προσάγεις σου, ὅπως τὰ ἔθνη πλησθῶσι Σιλουανέ, δωρεὰς τῆς θείας Χάριτος.

ὁ α' χορός

**Στίχ.** Ἀπὸ φυλακῆς πρωΐας μέχρι νυκτός, ἀπὸ φυλακῆς πρωΐας, ἐλπίσάτω Ἰσραὴλ ἐπὶ τὸν Κύριον.

Ἦ τοῦ Θεοῦ Βασιλεία, ἐντὸς ἀνθρώπου ἐστί, καθὼς φησὶν ἀπεύστως, ὁ ἡμῶν Νομοθέτης, διὸ σφοδρῶς ἐγκύπας, Σιλουανέ, εὔρες ταύτης τὰ ρεύματα, καταδροσίζοντα γῆν σου τὴν νοητὴν, καὶ τὰ σπέρματα αὐξάνοντα.

Στιχηρὰ τῆς Ἁγίας Μεγαλομάρτυρος Θεόκλης

ὁ β' χορός

Ἦχος πλ. δ'

**Στίχ.** Ὅτι παρὰ τῷ Κυρίῳ τὸ ἔλεος καὶ πολλὴ παρ' αὐτῷ λύτρωσις καὶ αὐτὸς λυτρώσεται τὸν Ἰσραὴλ ἐκ πασῶν τῶν ἀνομιῶν αὐτοῦ.

Κύριε, εἰ καὶ κριτηρίῳ

Κύριε, εἰ καὶ ἐν θυρίδι ἡ Θέκλα, προσεπάγη τῷ πόθῳ σου, ἀλλὰ νοερῶς ἐν ὑψίστοις, παρισταμένη τῷ θρόνῳ σου, ἐξεπλήττετο τὴν

σὴν, ἀσύγκριτον εὐπρέπειαν, τοῦ σαρκωθέντος  
φιλανθρώπως, ἵνα σώσης τὰς ψυχὰς ἡμῶν.

ὁ α' χορός

**Στίχ.** Αἰνεῖτε τὸν Κύριον πάντα τὰ ἔθνη,  
ἐπαινέσατε αὐτόν, πάντες οἱ λαοί.

Κύριε, εἰ καὶ δεσμευθέντι ἡ Θέκλα, τῷ  
Ἀποστόλῳ προσέδραμεν, ἀλλὰ προσπαθείας  
γῆινων, τὸν δεσμὸν ἐναπτεσεῖσατο, καὶ  
κραταιότητι τῆς σῆς, ἀλοῦσα ἀγαπήσεως,  
βεβαιωθείσα συνεδέθη, σοὶ τῷ Σωτῆρι τῶν  
ψυχῶν ἡμῶν.

ὁ β' χορός

**Στίχ.** Ὅτι ἐκραταιώθη τὸ ἔλεος αὐτοῦ ἐφ' ἡμᾶς,  
καὶ ἡ ἀλήθεια τοῦ Κυρίου μένει εἰς τὸν αἰῶνα.  
Κύριε, εἰ καὶ διδασκάλου ἡ Θέκλα, οὐχὶ ἐκοῦσα  
μεμόνωται, ἀλλὰ συμπάροντα σε εἶχεν, ἐν  
καιρῷ τὸ τῆς ἀθλήσεως, καὶ γυμνωθεῖσα  
στολῆς, ἐσκέπετο τῇ δόξῃ σου, καὶ στεφθεῖσα  
τῇ χειρὶ σου, προασπίζει τῶν ψυχῶν ἡμῶν.

ὁ α' χορός

**Δόξα Πατρὶ... Ἦχος πλ. β'.**

Ὁ φιλανθρωπότατος Θεός, Χριστὸς ὁ Κύριος,  
νεάν παράκλησιν ἡμῖν, ἐπ' ἐσχάτων καὶ  
Εὐαγγέλιον ἔμπνουν, εἰκόνα τε Αὐτοῦ  
ἀκηλίδωτον, Σιλουανὸν τὸν παμμακάριστον  
ἐχαρίσατο. Πρὸς ὃν ὡς πατρὶ ἀτενίζοντες,  
πνευματικῆς χαρμονῆς πληρούμεθα καὶ ὡς  
ἀσφαλῆ ὁδηγὸν τοῦτον ἔχοντες, τὴν πορείαν  
πρὸς Θεόν, ἀκλινῶς ποιοῦμεθα. Ὅθεν  
εὐγνωμόνως ἀναφωνοῦντες, πρὸς Αὐτὸν  
ἀνακράζομεν· Δόξα σοι Κύριε, ὁ ἐν ἐκάστη  
γενεᾷ ὡς ἀστέρας πολυφώτους τοὺς Ἁγίους  
σου ἐνδεικνύμενος, δι' ὧν σε τὸν ἀνέσπερον  
Ἥλιον βλέποντες φωτιζόμεθα.

ὁ β' χορός

**Καὶ νῦν... Θεοτοκίον Ἦχος βαρύς.**

Μήτηρ μὲν ἐγνώσθης, ὑπὲρ φύσιν Θεοτόκε,  
ἔμεινας δὲ παρθένος, ὑπὲρ λόγον καὶ ἔννοϊαν,  
καὶ τὸ θαῦμα τοῦ τόκου σου, ἐρμηνεῦσαι  
γλῶσσα οὐ δύναται, παραδόξου γὰρ οὐσης τῆς  
συλλήψεως Ἁγνή, ἀκατάληπτός ἐστιν ὁ τρόπος  
τῆς κυήσεως, ὅπου γὰρ βούλεται Θεός, νικᾶται  
φύσεως τάξις. Διό σε πάντες Μητέρα τοῦ Θεοῦ  
γινώσκοντες, δεόμεθά σου ἐκτενῶς. Πρέσβευε  
τοῦ σωθῆναι τὰς ψυχὰς ἡμῶν.

**Εἴσοδος.**

**Σοφία Ὁρθοί !**

**Ἦχος β'**

Φῶς ἰλαρὸν ἀγίας δόξης, ἀθανάτου Πατρός,  
οὐρανοῦ, ἀγίου, μάκαρος, Ἰησοῦ Χριστέ,  
ἐλθόντες ἐπὶ τὴν ἡλίου δύσιν, ἰδόντες φῶς  
ἐσπερινόν, ὑμνοῦμεν Πατέρα, Υἱόν, καὶ ἅγιον  
Πνεῦμα Θεόν. Ἄξιόν σε ἐν πᾶσι καιροῖς,

ὑμνεῖσθαι φωναῖς αἰσῖαις, Υἱὲ Θεοῦ, ζῶν ὁ  
διδούς, Διὸ ὁ κόσμος σε δοξάζει.

**Ἐσπέρας Προκείμενον**

ὁ α' χορός

**Ἦχος β'**

Ὁ Κύριος ἐβασίλευσεν, εὐπρέπειαν ἐνεδύσατο.

ὁ β' χορός

**Στίχ.** Ἐνεδύσατο Κύριος δύναμιν, καὶ  
περιεζώσατο.

Ὁ Κύριος ἐβασίλευσεν, εὐπρέπειαν ἐνεδύσατο.

ὁ α' χορός

**Στίχ.** Καὶ γὰρ ἐστερέωσε τὴν οἰκουμένην, ἣτις  
οὐ σαλευθήσεται.

Ὁ Κύριος ἐβασίλευσεν, **εὐπρέπειαν  
ἐνεδύσατο.**

**καὶ τὰ Ἀναγνώσματα·**

**Σοφίας Σολομῶντος τὸ ἀνάγνωσμα.**

**(Κεφ. γ', 1-3)**

Δικαίων ψυχαὶ ἐν χειρὶ Θεοῦ, καὶ οὐ μὴ ἄφηται  
αὐτῶν βάσανος. Ἔδοξαν ἐν ὀφθαλμοῖς  
ἀφρόνων τεθνάναι, καὶ ἐλογίσθη κάκωσις ἡ  
ἐξοδος αὐτῶν καὶ ἡ ἀφ' ἡμῶν πορεία  
σύντριμμα, οἱ δὲ εἰσιν ἐν εἰρήνῃ. Καὶ γὰρ ἐν ὄψει  
ἀνθρώπων ἐὰν κολασθῶσιν, ἡ ἐλπίς αὐτῶν  
ἀθανασίας πλήρης· καὶ ὀλίγα παιδευθέντες  
μεγάλα εὐεργετηθήσονται, ὅτι ὁ Θεὸς ἐπέειρασεν  
αὐτοὺς καὶ εὗρεν αὐτοὺς ἀξίους ἑαυτοῦ· ὡς  
χρυσὸν ἐν χωνευτηρίῳ ἐδοκίμασεν αὐτοὺς καὶ  
ὡς ὀλοκάρπωμα θυσίας προσεδέξατο αὐτοὺς.  
Καὶ ἐν καιρῷ ἐπισκοπῆς αὐτῶν ἀναλάμπουσι  
καὶ ὡς σπινθηρες ἐν καλάμῃ διαδραμοῦνται·  
κρινοῦσιν ἔθνη καὶ κρατήσουσι λαῶν, καὶ  
βασιλεύσει αὐτῶν Κύριος εἰς τοὺς αἰῶνας. Οἱ  
πεπιοθότες ἐπ' αὐτῷ συνήσουσιν ἀλήθειαν, καὶ  
οἱ πιστοὶ ἐν ἀγάπῃ προσμενοῦσιν αὐτῷ, ὅτι  
χάρις καὶ ἔλεος ἐν τοῖς ὀσίοις αὐτοῦ, καὶ  
ἐπισκοπὴ ἐν τοῖς ἐκλεκτοῖς αὐτοῦ.

**Σοφίας Σολομῶντος τὸ ἀνάγνωσμα.**

**(Κεφ. δ', 7-15)**

Δίκαιος ἐὰν φθάσῃ τελευτῆσαι, ἐν ἀναπαύσει  
ἔσται· γῆρας γὰρ τίμιον οὐ τὸ πολυχρόνιον,  
οὐδὲ ἀριθμῶ ἑτῶν μεμέτρηται. Πολιὰ δὲ ἐστὶ  
φρόνησις ἀνθρώποις καὶ ἡλικία γῆρας βίος  
ἀκηλίδωτος. Εὐάρεστος τῷ Θεῷ γενόμενος  
ἡγαπήθη καὶ ζῶν μεταξὺ ἀμαρτωλῶν μετετέθη.  
Ἠρπάγη μὴ κακία ἀλλάξη σύνεσιν αὐτοῦ ἡ  
δόλος ἀπατήσῃ ψυχὴν αὐτοῦ. Βασκανία γὰρ  
φαυλότητος ἀμαυροῖ τὰ καλὰ καὶ ῥεμβασμὸς  
ἐπιθυμίας μεταλλεύει νοῦν ἄκακον. Τελειωθεὶς  
ἐν ὀλίγῳ ἐπλήρωσε χρόνους μακροὺς· ἀρεστὴ  
γὰρ ἦν Κυρίῳ ἡ ψυχὴ αὐτοῦ, διὰ τοῦτο  
ἔσπευσεν ἐκ μέσου πονηρίας. Οἱ δὲ λαοὶ  
ἰδόντες καὶ μὴ νοήσαντες, μηδὲ θέντες ἐπὶ  
διανοίᾳ τὸ τοιοῦτον, ὅτι χάρις καὶ ἔλεος ἐν τοῖς

όσοις αὐτοῦ καὶ ἐπισκοπῇ ἐν τοῖς ἐκλεκτοῖς αὐτοῦ.

### **Προφητείας Ἰωὴλ τὸ ἀνάγνωσμα.**

**(Κεφ. γ', 1-4)**

Τάδε λέγει Κύριος· καὶ ἔσται μετὰ ταῦτα καὶ ἐκχεῶ ἀπὸ τοῦ Πνεύματός μου ἐπὶ πᾶσαν σάρκα καὶ προφητεύσουσιν οἱ υἱοὶ ὑμῶν καὶ αἱ θυγατέρες ὑμῶν καὶ οἱ πρεσβύτεροι ὑμῶν ἐνύπνια ἐνυπνιασθήσονται καὶ οἱ νεανίσκοι ὑμῶν ὁράσεις ὄψονται. Καὶ ἐπὶ τοὺς δούλους μου καὶ ἐπὶ τὰς δούλας μου ἐν ταῖς ἡμέραις ἐκείναις ἐκχεῶ ἀπὸ τοῦ Πνεύματός μου. Καὶ δώσω τέρατα ἐν οὐρανῷ καὶ ἐπὶ τῆς γῆς, αἶμα καὶ πῦρ καὶ ἀτμίδα καπνοῦ· ὁ ἥλιος μεταστραφήσεται εἰς σκότος καὶ ἡ σελήνη εἰς αἶμα πρὶν ἔλθειν τὴν ἡμέραν Κυρίου τὴν μεγάλην καὶ ἐπιφανῆ.

- **Ὁ διάκονος:**
- **Εἶπωμεν πάντες.....**

#### **Ὁ Προεστὼς ἢ ὁ Ἀναγνώστης:**

Καταξίωσον, Κύριε, ἐν τῇ ἐσπέρᾳ ταύτῃ, ἀναμαρτήτους φυλαχθῆναι ἡμᾶς. Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν. Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ. Εὐλογητὸς εἶ, Κύριε. διδάξόν με τὰ δικαιώματά σου.

Εὐλογητὸς εἶ, Δέσποτα, συνέτισόν με τὰ δικαιώματά σου. Εὐλογητὸς εἶ, Ἄγιε, φώτισόν με τοῖς δικαιώμασί σου. Κύριε, τὸ ἔλεός σου εἰς τὸν αἰῶνα, τὰ ἔργα τῶν χειρῶν σου μὴ παρίδῃς.

Σοὶ πρέπει αἶνος, σοὶ πρέπει ὕμνος, σοὶ δόξα πρέπει, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. **Ἀμήν.**

- **Ὁ διάκονος:**
- **Πληρώσωμεν τὴν ἐσπερινὴν .....**

#### **Ἀπόστιχα**

#### **Στιχηρὰ Ἀναστάσιμα**

#### **Ἦχος βαρὺς**

**Ἀνέστης** ἐκ τοῦ τάφου, Σωτὴρ τοῦ κόσμου, καὶ συνήγειρας τοὺς ἀνθρώπους, σὺν τῇ σαρκί σου, Κύριε δόξα σοι.

- ὁ α' χορὸς

Στίχ. Ὁ Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο.

Τὸν ἀναστάντα ἐκ νεκρῶν, καὶ φωτίσαντα τὰ πάντα, δεῦτε προσκυνήσωμεν, ἐκ τῆς τοῦ ἄδου γὰρ τυραννίδος, ἡμᾶς ἠλευθέρωσε, διὰ τῆς αὐτοῦ τριημέρου Ἐγέρσεως, ζῶν ἡμῖν δωρησάμενος, καὶ τὸ μέγα ἔλεος.

- ὁ β' χορὸς

**Στίχ.** Καὶ γὰρ ἐστερέωσεν τὴν οἰκουμένην, ἥτις οὐ σαλευθήσεται.

Ἵπὸ τὸν ἄδην κατελθὼν Χριστέ, θάνατον ἐσκύλευσας, καὶ τριήμερος ἀναστάς, ἡμᾶς συνανέστησας, δοξάζοντας τὴν σὴν παντοδύναμον Ἐγερσιν, Κύριε φιλάνθρωπε.

- ὁ α' χορὸς

Στίχ. Τῷ οἴκῳ σου πρέπει ἀγίασμα, Κύριε εἰς μακρότητα ἡμερῶν.

**Φοβερὸς ὤφθης** Κύριε, ἐν τάφῳ κείμενος ὡς ὁ ὑπνῶν, ἀναστάς δὲ τριήμερος ὡς δυνατός, τὸν Ἄδᾶμ συνανέστησας κραυγάζοντα. Δόξα τῇ Ἀναστάσει σου, μόνε φιλάνθρωπε.

- ὁ β' χορὸς

#### **Δόξα Πατρὶ... Ἦχος πλ. δ'.**

**Δέχου** καὶ μὴ ἀπόρριπτε συμπαθέστατε Πάτερ, τὴν αἶνεσιν ταύτην τὴν μικρὰν πλὴν ὅμως φιλοπάτορα. Τίσι γὰρ λόγοις Ὅσιε, τὸν θαυμαστὸν σου βίον ἐπαινέσωμαι; ὅτι γέγονας τῶν παλαιῶν ἀσκητῶν ἰσοβάθμιος, καὶ ὀδηγεῖς πρὸς τὴν γνῶσιν τοῦ Θεοῦ πεπλανημένας ψυχὰς ὡσπερ ἀστήρ ἑωθινός, ἐν νυκτὶ βαθεῖα τῆς σκοτώδους ἀμαρτίας. Καὶ τὴν κτῆσιν διδάσκεις τοῦ Πνεύματος, οὐ λογιστικῶς, ἀλλὰ βιωματικῶς. Ὅθεν σε Σιλουανέ, ὀρῶντες ἐκπληττόμεθα καὶ μακαρίζομεν τὴν ἐνεγκάμενην σε Χώραν, τὴν δὲ πνευματικὴν σου πατρίδα μεγαλύνομεν, ἐν ἧ καὶ τῆς ἀγιότητος πλήρης γέγονας. Πρέσβευε δεόμεθα, τῶν Ἀθωνιτῶν ἢ ἐσχάτη καὶ μεγάλη δόξα, ὑπὲρ ἡμῶν πρὸς Κύριον.

- ὁ α' χορὸς

#### **Καὶ νῦν... Θεοτοκίον**

**Ἀνύμφευτε** Παρθένε, ἢ τὸν Θεὸν ἀφράστως συλλαβοῦσα σαρκί, Μήτηρ Θεοῦ τοῦ ὑψίστου, σῶν οἰκετῶν παρακλήσεις δέχου Πανάμωμε, ἢ πᾶσι χορηγοῦσα καθαρισμόν τῶν πταισμάτων, νῦν τὰς ἡμῶν ἰκεσίας προσδεχομένη, δυσώπει σωθῆναι πάντας ἡμᾶς.

**ὁ προεστὼς:** Νῦν ἀπολύεις....Τρισάγιον.....

- ὁ α' χορὸς

**Ἀπολυτίκιον ἀναστάσιμον.** Ἦχος βαρὺς **Κατέλυσας** τῷ Σταυρῷ σου τὸν θάνατον, ἠνέωξας τῷ ληστῇ τὸν Παράδεισον, τῶν Μυροφόρων τὸν θρῆνον μετέβαλες, καὶ τοῖς σοῖς Ἀποστόλοις κηρύττειν ἐπέταξας, ὅτι ἀνέστης Χριστέ ὁ Θεός, παρέχων τῷ κόσμῳ τὸ μέγα ἔλεος.

- ὁ β' χορὸς

#### **Ἀπολυτίκιον. Ἦχος γ'. Θείας πίστεως.**

#### **Ποίημα Παύλου Ἱερομόναχου.**

**Κήρυξ** δέδοσαι, τῇ οἰκουμένῃ, σὺ γλυκύτατος, ἐν θεολόγοις, τῆς τοῦ Χριστοῦ ἀγάπης τρισόλβιε· τὸν Ταπεινὸν γὰρ καὶ Πρᾶον

έώρακας, καὶ τὴν Ἐκείνου καρδίαν κατέμαθες.  
Ὅθεν ἅπαντες, Σιλουανὲ ἔλλαμπόμενοι, τοῖς  
θεογλώσσοις ῥήμασι, δοξάζομεν τὸ Πνεῦμα τὸ  
δοξάσαν σε.

ὁ α' χορὸς

**Δόξα Πατρὶ... Ἄπολυτίκιον Ἦχος δ'. Ταχὺ  
προκατάλαβε.**

Τοῦ Παύλου συνέκδημος, ὡς καθαρά τὴν  
ψυχὴν, καὶ πρῶταθλος πέφνησας, ἐν γυναιξίν  
εὐκλεῶς, Χριστὸν ἀγαπήσασα, σὺ γὰρ τῆς  
εὐσέβειας, πτερωθεῖσα τῷ πτόθῳ, ἤθλησας  
ὑπὲρ φύσιν, Ἰσαπόστελε Θεέκλα διὸ σὲ ὁ  
Πανοικτίρμων νύμφην ἠγάγετο.

ὁ β' χορὸς

**Καὶ νῦν... Θεοτοκίον τοῦ ἤχου δ'**

Τὸ ἀπ' αἰῶνος ἀπόκρυφον, καὶ Ἀγγέλοις  
ἄγνωστον μυστήριον, διὰ σοῦ Θεοτόκε τοῖς ἐπι  
γῆς πεφανέρωται. Θεὸς ἐν ἀσυγχύτῳ ἐνώσει  
σαρκούμενος, καὶ Σταυρὸν ἐκουσίως ὑπὲρ  
ἡμῶν καταδεξάμενος, δι' οὗ ἀναστήσας τὸν  
πρωτόπλαστον, ἔσωσεν ἐκ θανάτου τὰς ψυχὰς  
ἡμῶν

..

**Ἀπόλυσις**

**«...Ὁ ἀναστάς ἐκ νεκρῶν Χριστὸς ὁ  
ἀληθινός...».**

\* \* \* \* \*

**24 ΣΕΠΤΕΜΒΡΙΟΥ 2017**

**+ΚΥΡΙΑΚΗ Α' ΛΟΥΚΑ**

**+ΜΝΗΜΗ ΤΟΥ ΟΣΙΟΥ ΚΑΙ ΘΕΟΦΟΡΟΥ**

**ΠΑΤΡΟΣ ΗΜΩΝ ΣΙΛΟΥΑΝΟΥ ΤΟΥ**

**ΑΘΩΝΙΤΟΥ, ΜΝΗΜΗ ΤΗΣ ΑΓΙΑΣ**

**ΜΕΓΑΛΟΜΑΡΤΥΡΟΣ ΚΑΙ ΙΣΑΠΟΣΤΟΛΟΥ**

**ΘΕΚΛΗΣ**

**Ἦχος βαρὺς – Ἐωθινόν Ε'.**

**ΕΙΣ ΤΟΝ ΟΡΘΡΟΝ**

**Μετὰ τὸν Ἐξάψαλμον,...**

**Συναπτὴ μεγάλη καὶ ἡ Ἐκφώνησις**

**Ὅτι πρέπει σοὶ πᾶσα δόξα...**

**ΑΠΟΛΥΤΙΚΙΑ**

**Ἦχος πλ.α'**

ὁ α' χορὸς

Θεὸς Κύριος, καὶ ἐπέφανεν ἡμῖν, εὐλογημένος ὁ  
ἐρχόμενος ἐν ὀνόματι Κυρίου.

ὁ β' χορὸς

**Στίχ. α'.** Ἐξομολογεῖσθε τῷ Κυρίῳ, ὅτι ἀγαθός,  
ὅτι εἰς τὸν αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν ἡμῖν...

ὁ α' χορὸς

**Στίχ. β'.** Πάντα τὰ ἔθνη ἐκύκλωσάν με, καὶ τῷ  
ὀνόματι Κυρίου ἤμυνάμην αὐτοῦς,  
Θεὸς Κύριος, καὶ ἐπέφανεν ἡμῖν...

ὁ β' χορὸς

**Στίχ. γ'.** Παρὰ Κυρίου ἐγένετο αὕτη, καὶ ἔστι  
θαυμαστὴ ἐν ὀφθαλμοῖς ἡμῶν.

Θεὸς Κύριος, καὶ ἐπέφανεν ἡμῖν...

ὁ α' χορὸς

**Ἄπολυτίκιον ἤχος βαρὺς**

Κατέλυσας τῷ Σταυρῷ σου τὸν θάνατον,  
ἠνέωξας τῷ Ληστῇ τὸν Παράδεισον, τῶν  
Μυροφόρων τὸν θρήνον μετέβαλες, καὶ τοῖς  
σοῖς Ἀποστόλοις κηρύττειν ἐπέταξας, ὅτι  
ἀνέστης Χριστὲ ὁ Θεός, παρέχων τῷ κόσμῳ τὸ  
μέγα ἔλεος.

ὁ β' χορὸς

**Ἄπολυτίκιον. Ἦχος γ'. Θείας πίστεως.**

**Ποίημα Παύλου Ἱερομόναχου.**

Κήρυξ δέδοσαι, τῇ οἰκουμένη, σὺ γλυκύτατος,  
ἐν θεολόγοις, τῆς τοῦ Χριστοῦ ἀγάπης  
τρισόλβιε· τὸν Ταπεινὸν γὰρ καὶ Πρῶτον  
έώρακας, καὶ τὴν Ἐκείνου καρδίαν κατέμαθες.  
Ὅθεν ἅπαντες, Σιλουανὲ ἔλλαμπόμενοι, τοῖς  
θεογλώσσοις ῥήμασι, δοξάζομεν τὸ Πνεῦμα τὸ  
δοξάσαν σε.

ὁ α' χορὸς

**Δόξα Πατρὶ... Ἄπολυτίκιον Ἦχος δ'. Ταχὺ  
προκατάλαβε.**

Τοῦ Παύλου συνέκδημος, ὡς καθαρά τὴν  
ψυχὴν, καὶ πρῶταθλος πέφνησας, ἐν γυναιξίν  
εὐκλεῶς, Χριστὸν ἀγαπήσασα, σὺ γὰρ τῆς  
εὐσέβειας, πτερωθεῖσα τῷ πτόθῳ, ἤθλησας  
ὑπὲρ φύσιν, Ἰσαπόστελε Θεέκλα διὸ σὲ ὁ  
Πανοικτίρμων νύμφην ἠγάγετο.

ὁ β' χορὸς

**.Καὶ νῦν... Θεοτοκίον**

Τὸ ἀπ' αἰῶνος ἀπόκρυφον, καὶ Ἀγγέλοις  
ἄγνωστον μυστήριον, διὰ σοῦ Θεοτόκε, τοῖς ἐπι  
γῆς πεφανέρωται, Θεός, ἐν ἀσυγχύτῳ ἐνώσει  
σαρκούμενος, καὶ Σταυρὸν ἐκουσίως ὑπὲρ  
ἡμῶν καταδεξάμενος, δι' οὗ ἀναστήσας τὸν  
πρωτόπλαστον, ἔσωσεν ἐκ θανάτου τὰς  
ψυχὰς ἡμῶν.

**Συναπτὴ μικρὰ καὶ ἡ Ἐκφώνησις**

**Ὅτι σὸν τὸ κράτος...**

**Μετὰ τὴν α' Στιχολογίαν**

**Καθίσματα**

ὁ α' χορὸς

**Ἦχος βαρὺς**

**Ἡ ζωὴ ἐν τῷ τάφῳ ἀνέκειτο, καὶ σφραγὶς ἐν τῷ  
λίθῳ ἐπέκειτο, ὡς Βασιλέα ὑπνοῦντα,  
στρατιῶται ἐφύλαττον Χριστόν, καὶ Ἄγγελοι  
ἐδόξαζον, ὡς Θεὸν ἀθάνατον. Γυναῖκες δὲ**

ἐκραύγαζον, Ἀνέστη ὁ Κύριος, παρέχων τῷ κόσμῳ τὸ μέγα ἔλεος.

**ὁ β' χορὸς**  
**Δόξα Πατρί...**

Τῆ τριήμερῳ ταφῇ σου σκυλεύσας τὸν θάνατον, καὶ φθαρέντα τὸν ἄνθρωπον, τῆ ζωηφόρῳ Ἐγέρσει σου, ἀναστήσας Χριστέ ὁ Θεός, ὡς φιλόανθρωπος δόξα σοι.

**ὁ α' χορὸς**  
**Καὶ νῦν... Θεοτοκίον**

Ὡς τῆς ἡμῶν Ἀναστάσεως θησαύρισμα, τοὺς ἐπὶ σοὶ πεποιοθότας Πανύμνητε, ἐκ λάκκου καὶ βυθοῦ πταισμάτων ἀνάγαγε, σὺ γὰρ τοὺς ὑπευθύνους τῇ ἁμαρτίᾳ, ἔσωσας τεκοῦσα τὴν σωτηρίαν, ἢ πρὸ τόκου Παρθένος, καὶ ἐν τόκῳ Παρθένος, καὶ μετὰ τόκον πάλιν οὔσα Παρθένος.

Μετὰ τὴν β' Στιχολογίαν.

**ὁ β' χορὸς**

Ἐσφραγισμένου τοῦ μνήματος, ἡ Ζωὴ ἐκ τάφου ἀνέτειλας Χριστέ ὁ Θεός, καὶ τῶν θυρῶν κεκλεισμένων, τοῖς Μαθηταῖς ἐπέστης, ἡ πάντων ἀνάστασις, Πνεῦμα εὐθὺς δι' αὐτῶν ἐγκαινίζων ἡμῖν, κατὰ τὸ μέγα σου ἔλεος.

**ὁ α' χορὸς**  
**Δόξα Πατρί...**

Ἐπὶ τὸ μνῆμα ἔδραμον Γυναῖκες, μετὰ δακρῶν μύρα φέρουσαι, καὶ στρατιωτῶν φυλασσόντων σε, τὸν τῶν ὅλων Βασιλέα, ἔλεγον πρὸς ἑαυτάς, Τίς ἀποκυλίσει ἡμῖν τὸν λίθον; καὶ φωνῆς ἀσωμάτων ἤκουον βοώσης, ἀνέστη ὁ μεγάλης Βουλῆς Ἄγγελος, πατήσας τὸν θάνατον Παντοδύναμε Κύριε, δόξα σοι.

**ὁ β' χορὸς**

**Καὶ νῦν... Θεοτοκίον**

Χαῖρε κεχαριτωμένη Θεοτόκε Παρθένε, λιμὴν καὶ προστασία τοῦ γένους τῶν ἀνθρώπων, ἐκ σοῦ γὰρ ἑσαρκώθη ὁ Λυτρωτὴς τοῦ κόσμου, μόνη γὰρ ὑπάρχεις Μήτηρ καὶ Παρθένος, αἰεὶ εὐλογημένη καὶ δεδοξασμένη, πρέσβευε Χριστῷ τῷ Θεῷ, εἰρήνην δωρήσασθαι, πάσῃ τῇ οἰκουμένῃ.

Μετὰ τὸν Πολυέλεον, Κάθισμα.

Ἦχος πλ. δ'. Τὴν Σοφίαν καὶ Λόγον.

**ὁ α' χορὸς**

Τὴν σοφίαν τοῦ Λόγου μεμαθηκώς, πείρα Πάτερ διδάσκεις πῶς δεῖ Αὐτῷ, ψυχὰς ἀνατίθεσθαι, καὶ ζητεῖν τὴν τοῦ Πνεύματος, ζωηφόρον Χάριν, κρατεῖν τε ἐνέργειαν, τῶν παθῶν καθαίρεσθαι, καὶ φῶς ὑποδέχεσθαι, ὅθεν χαρμοσύνης, τὴν σὴν μνήμην τελοῦντες, δεόμεθα Ὅσιε, συντηρεῖσθαι πρεσβείαις σου, καὶ αὐξάνεσθαι ἅπαντας, τῷ φόβῳ τοῦ γλυκεός

Θεοῦ, τοῦ παρέχοντος πλοῦτον αἰώνιον, τοῖς προσιοῦσιν ἐν πίστει, Σιλουανὲ χριστόληπτε.

**ὁ β' χορὸς**

Δόξα... τὸ αὐτό. Καὶ νῦν... Θεοτοκίον ὁμοιον.

Ἡ φιλόανθρωπον Κύριον Ἰησοῦν, δεξαμένη νηδυῖ σου μητρικῆ, φιλόανθρωπα σπλάγγνα σου, ἐπεδείκνυς ὡς Δέσποινα, γινομένη μήτηρ τοῦ θέλοντος σώζεσθαι, καὶ παρέχεις τὴν Χάριν, πιστοῖς τελειότητος, ὅθεν καὶ σὺ δούλω, εὐχομένῳ παρέσχες, εἰκόνας ἐνώπιον, τῆς σεπτῆς σου θεόνυμφε, τὴν εὐχὴν ἀδιάλειπτον, ὡς ἔνδειξιν εὐνοίας Ἀγνή, ἧς περ ἤμελλε δέξασθαι, καὶ τῆς δόξης ἦν ἔχει, σὺν σοὶ παριστάμενος.

Τὰ ἀναστάσιμα εὐλογητάρια.

**ὁ α' χορὸς**

**Ἦχος πλ. α'**

**Στίχ.** Εὐλογητὸς εἶ, Κύριε, διδάξόν με τὰ δικαιώματά σου.

Τῶν Ἀγγέλων ὁ δῆμος, κατεπλάγη ὀρῶν σε, ἐν νεκροῖς λογισθέντα, τοῦ θανάτου δὲ Σωτήρ, τὴν ἰσχὺν καθελόντα, καὶ σὺν ἑαυτῷ τὸν Ἀδὰμ ἐγείραντα, καὶ ἐξ ἄδου πάντας ἐλευθερώσαντα.

**ὁ β' χορὸς**

**Στίχ.** Εὐλογητὸς εἶ, Κύριε, διδάξόν με τὰ δικαιώματά σου.

Τί τὰ μύρα, συμπαθῶς τοῖς δάκρυσιν, ὡς Μαθήτριάς κερνάτε; ὁ ἀστράπτων ἐν τῷ τάφῳ Ἄγγελος, προσεφθέγγετο ταῖς Μυροφόροις, Ἴδετε ὑμεῖς τὸν τάφον καὶ ἦσθητε, ὁ Σωτήρ γὰρ ἐξανέστη τοῦ μνήματος.

**ὁ α' χορὸς**

**Στίχ.** Εὐλογητὸς εἶ, Κύριε, διδάξόν με τὰ δικαιώματά σου,

Λίαν πρωῖ, Μυροφόροι ἔδραμον, πρὸς τὸ μνῆμά σου θρηνολογοῦσαι, ἀλλ' ἐπέστη, πρὸς αὐτάς ὁ Ἄγγελος, καὶ εἶπε, θρήνου ὁ καιρὸς πέπαυται, μὴ κλαίετε, τὴν Ἀνάστασιν δέ, Ἀποστόλοις εἶπατε.

**ὁ β' χορὸς**

**Στίχ.** Εὐλογητὸς εἶ, Κύριε, διδάξόν με τὰ δικαιώματά σου,

Μυροφόροι γυναῖκες, μετὰ μύρων ἐλθοῦσαι, πρὸς τὸ μνῆμά σου, Σῶτερ ἐνηχοῦντο. Ἀγγέλου τρανώς, πρὸς αὐτάς φθεγγομένου. Τί μετὰ νεκρῶν, τὸν ζῶντα λογιζέσθε; ὡς Θεὸς γάρ, ἐξανέστη τοῦ μνήματος.

**ὁ α' χορὸς**

**Δόξα Πατρί... Τριαδικὸν**

Προσκυνοῦμεν Πατέρα, καὶ τὸν τούτου Υἱόν τε, καὶ τὸ Ἅγιον Πνεῦμα, τὴν Ἁγίαν Τριάδα, ἐν μιᾷ τῇ οὐσίᾳ, σὺν τοῖς Σεραφεῖμ, κράζοντες τό, Ἅγιος, Ἅγιος, Ἅγιος εἶ, Κύριε.

**ὁ β' χορὸς**

## Καὶ νῦν... Θεοτοκίον

Ζωοδότην τεκοῦσα, ἐλυτρώσω Παρθένε, τὸν  
Ἀδὰμ ἀμαρτίας, χαρμονὴν δὲ τῇ Εὐᾶ, ἀντὶ  
λύπτης παρέσχες, ρεύσαντα ζωῆς, ἴθυνε πρὸς  
ταύτην δέ, ὁ ἐκ σοῦ σαρκωθεὶς Θεὸς καὶ  
ἄνθρωπος.

ὁ α' χορός

Ἀλληλούϊα, Ἀλληλούϊα, Ἀλληλούϊα. Δόξα σοι ὁ  
Θεός.

ὁ β' χορός

Ἀλληλούϊα, Ἀλληλούϊα, Ἀλληλούϊα. Δόξα σοι ὁ  
Θεός.

ὁ α' χορός

Ἀλληλούϊα, Ἀλληλούϊα, Ἀλληλούϊα. **Δόξα  
σοι ὁ Θεός.**

### Συναπτή μικρά καὶ ἡ Ἐκφώνησις

**Ὅτι ἠυλόγηται σου...**

Ἡ Ὑπακοή. Ἦχος βαρύς.

Ὁ ἡμετέραν μορφὴν ἀναλαβὼν, καὶ ὑπομείνας  
Σταυρὸν σωματικῶς, σῶσον με τῇ ἀναστάσει  
σου, Χριστέ ὁ Θεός, ὡς φιλόανθρωπος.

ΑΝΑΒΑΘΜΟΙ

Ἀντίφωνον Α'

ὁ α' χορός

Τὴν αἰχμαλωσίαν Σιών, ἐκ πλάνης ἐπιστρέψας,  
κάμει Σωτὴρ ζώωσον, ἐξαίρων δουλοπαθείας.

ὁ β' χορός

Ἐν τῷ νότῳ ὁ σπείρων θλίψεις, νηστείας μετὰ  
δακρύων, οὗτος χαρᾶς δρέπεται, δράγματα  
ἀειζωοτροφίας.

ὁ α' χορός

Δόξα Πατρὶ...Καὶ νῦν...

Ἀγίῳ Πνεύματι, πηγὴ τῶν θείων  
θησαυρισμάτων, ἐξ οὗ σοφία, σύνεσις, φόβος·  
αὐτῷ αἴνεσις, δόξα, τιμὴ καὶ κράτος.

Ἀντίφωνον Β'

ὁ β' χορός

Ἐὰν μὴ Κύριος οἰκοδομήσῃ οἶκον τὸν τῆς  
ψυχῆς, μάτην κοπιῶμεν, πλὴν γὰρ αὐτοῦ, οὐ  
πρᾶξις, οὐ λόγος τελεῖται.

ὁ α' χορός

Τοῦ καρποῦ τῆς γαστροῦς, οἱ Ἅγιοι  
πνευματοκινήτως, ἀναβλαστοῦσι πατρῶα  
δόγματα υἰοθεσίας.

ὁ β' χορός

Δόξα Πατρὶ...Καὶ νῦν...

Ἀγίῳ Πνεύματι, τὰ σύμπαντα τὸ εἶναι ἔχει, πρὸ  
πάντων γὰρ Θεός, τῶν ὄλων κυριότης, φῶς  
ἀπρόσιτον, ζωὴ τῶν πάντων.

Ἀντίφωνον Γ'

ὁ α' χορός

Οἱ φοβούμενοι τὸν Κύριον, ὁδοὺς ζωῆς  
εὐρόντες, νῦν καὶ ἀεὶ μακαριοῦνται, δόξη  
ἀκηράτῳ.

ὁ β' χορός

Κύκλω τῆς τραπέζης σου, ὡς στελέχη βλέπων  
τὰ ἔκγονά σου, χαίρει εὐφραίνου, προσάγων  
ταῦτα, τῷ Χριστῷ Ποιμενάρχα.

ὁ α' χορός

Δόξα Πατρὶ...Καὶ νῦν...

Ἀγίῳ Πνεύματι, βυθὸς χαρισμάτων, πλοῦτος  
δόξης, κριμάτων βάθος μέγα, ὁμόδοξον Πατρὶ  
καὶ Υἱῷ,...

ὁ β' χορός

...λατρευτὸν γάρ.

Προκείμενον

ὁ α' χορός

Ἀνάστηθι, Κύριε ὁ Θεός μου, ὑψωθήτω ἡ χεὶρ  
σου, μὴ ἐπιλάθῃ τῶν πενήτων σου εἰς τέλος.

ὁ β' χορός

Ἀνάστηθι, Κύριε ὁ Θεός μου, ὑψωθήτω ἡ χεὶρ  
σου, μὴ ἐπιλάθῃ τῶν πενήτων σου εἰς τέλος.

ὁ α' χορός

**Στίχ.** Ἐξομολογήσομαί σοι, Κύριε, ἐν ὄλῃ  
καρδίᾳ μου διηγῆσομαι πάντα τὰ θαυμάσια σου.

Ἀνάστηθι, Κύριε ὁ Θεός μου, ὑψωθήτω ἡ χεὶρ  
σου, μὴ ἐπιλάθῃ...

ὁ β' χορός

...τῶν πενήτων σου εἰς τέλος.

### Ἡ Τάξις τοῦ Ἑωθινοῦ Εὐαγγελίου

ὁ α' χορός

Ἦχος β'.

Πᾶσα πνοὴ αἰνεσάτω τὸν Κύριον.

ὁ β' χορός

Πᾶσα πνοὴ αἰνεσάτω τὸν Κύριον.

ὁ α' χορός

Αἰνεσάτω πνοὴ πᾶσα τὸν Κύριον.

**ΕΩΘΙΝΟΝ Ε'** (Λουκ. 24,12-35)

Τῷ καιρῷ ἐκείνῳ, ὁ Πέτρος ἀναστὰς ἔδραμεν  
ἐπὶ τὸ μνημεῖον, καὶ παρακύψας βλέπει τὰ  
ὀθόνια κείμενα μόνα· καὶ ἀπῆλθε, πρὸς ἑαυτὸν  
θαυμάζων τὸ γεγονός. Καὶ ἰδοὺ δύο ἐξ αὐτῶν  
ἦσαν πορευόμενοι ἐν αὐτῇ τῇ ἡμέρᾳ εἰς κώμην  
ἀπέχουσαν σταδίους ἐξήκοντα ἀπὸ  
Ἱερουσαλήμ, ἧ ὄνομα Ἐμμαοῦς· καὶ αὐτοὶ  
ὠμίλουν πρὸς ἀλλήλους περὶ πάντων τῶν  
συμβεβηκότων τούτων. Καὶ ἐγένετο ἐν τῷ  
ὁμιλεῖν αὐτοὺς καὶ συζητεῖν, καὶ αὐτὸς ὁ Ἰησοῦς  
ἐγγίσας συνεπορεύετο αὐτοῖς· οἱ δὲ ὀφθαλμοὶ  
αὐτῶν ἐκρατοῦντο τοῦ μὴ ἐπιγνῶναι αὐτόν.  
εἶπε δὲ πρὸς αὐτούς· Τίνες οἱ λόγοι οὗτοι οὐκ  
ἀντιβάλλετε πρὸς ἀλλήλους περιπατοῦντες, καὶ  
ἐστὲ σκυθρωποὶ; Ἀποκριθεὶς δὲ ὁ εἷς, ᾧ ὄνομα  
Κλεόπας, εἶπε πρὸς αὐτόν· Σὺ μόνος παροικεῖς  
ἐν Ἱερουσαλήμ, καὶ οὐκ ἔγνωσ τὰ γενόμενα ἐν  
αὐτῇ ἐν ταῖς ἡμέραις ταύταις; καὶ εἶπεν αὐτοῖς,  
Ποῖα; Οἱ δὲ εἶπον αὐτῷ, Τὰ περὶ Ἰησοῦ τοῦ  
Ναζωραίου, ὃς ἐγένετο ἀνὴρ προφήτης δυνατὸς

ἐν ἔργῳ καὶ λόγῳ ἐναντίον τοῦ Θεοῦ καὶ παντὸς τοῦ λαοῦ ὅπως τε παρέδωκαν αὐτὸν οἱ ἀρχιερεῖς καὶ οἱ ἄρχοντες ἡμῶν εἰς κρίμα θανάτου, καὶ ἐσταύρωσαν αὐτόν ἡμεῖς δὲ ἠλπίζομεν ὅτι αὐτὸς ἐστὶν ὁ μέλλων λυτροῦσθαι τὸν Ἰσραήλ. Ἀλλὰ γε οὖν σὺν πᾶσι τούτοις τρίτην ταύτην ἡμέραν ἄγει σήμερον, ἀφ' οὗ ταῦτα ἐγένετο. ἀλλὰ καὶ γυναῖκες τινες ἐξ ἡμῶν ἐξέστησαν ἡμᾶς, γενόμεναι ὀρθριαὶ ἐπὶ τὸ μνημεῖον, καὶ μὴ εὐροῦσαι τὸ σῶμα αὐτοῦ, ἦλθον λέγουσαι καὶ ὀπτασίαν ἀγγέλων ἐωρακέναι, οἱ λέγουσιν αὐτὸν ζῆν. Καὶ ἀπηλθόν τινες τῶν σὺν ἡμῖν ἐπὶ τὸ μνημεῖον, καὶ εὗρον οὕτω καθὼς καὶ αἱ γυναῖκες εἶπον αὐτὸν δὲ οὐκ εἶδον. Καὶ αὐτὸς εἶπε πρὸς αὐτούς Ὡ ἀνόητοι καὶ βραδεῖς τῇ καρδίᾳ τοῦ πιστεῦν ἐπὶ πᾶσιν οἷς ἐλάλησαν οἱ Προφῆται. Οὐχὶ ταῦτα ἔδει παθεῖν τὸν Χριστὸν καὶ εἰσελθεῖν εἰς τὴν δόξαν αὐτοῦ; Καὶ ἀρξάμενος ἀπὸ Μωσέως καὶ ἀπὸ πάντων τῶν προφητῶν, διηρμήνευεν αὐτοῖς ἐν πάσαις ταῖς Γραφαῖς τὰ περὶ ἑαυτοῦ. Καὶ ἤγγισαν εἰς τὴν κώμην οὗ ἐπορεύοντο, καὶ αὐτὸς προσεποιεῖτο πορρωτέρω πορεύεσθαι. Καὶ παρεβιάσαντο αὐτόν, λέγοντες Ὡ μείνον μεθ' ἡμῶν, ὅτι πρὸς ἐσπέραν ἐστὶ καὶ κέκλικεν ἡ ἡμέρα. Καὶ εἰσηλθε τοῦ μείναι σὺν αὐτοῖς. Καὶ ἐγένετο ἐν τῷ κατακλιθῆναι αὐτὸν μετ' αὐτῶν, λαβὼν τὸν ἄρτον εὐλόγησε, καὶ κλάσας ἐπέδιδου αὐτοῖς. Αὐτῶν δὲ διηνοίχθησαν οἱ ὀφθαλμοί, καὶ ἐπέγνωσαν αὐτόν καὶ αὐτὸς ἄφαντος ἐγένετο ἀπ' αὐτῶν. Καὶ εἶπον πρὸς ἀλλήλους Ὁὐχὶ ἡ καρδία ἡμῶν καιομένη ἦν ἐν ἡμῖν, ὡς ἐλάλει ἡμῖν ἐν τῇ ὁδῷ, καὶ ὡς διήνοιγεν ἡμῖν τὰς Γραφάς; Καὶ ἀναστάντες αὐτῇ τῇ ὥρᾳ, ὑπέστρεψαν εἰς Ἱερουσαλήμ, καὶ εὗρον συνηθροισμένους τοὺς ἕνδεκα καὶ τοὺς σὺν αὐτοῖς, λέγοντας, ὅτι ἠγέρθη ὁ Κύριος ὄντως, καὶ ὤφθη Σίμωνι. Καὶ αὐτοὶ ἐξηγοῦντο τὰ ἐν τῇ ὁδῷ, καὶ ὡς ἐγνώσθη αὐτοῖς ἐν τῇ κλάσει τοῦ ἄρτου.

**Δόξα σοι, Κύριε, δόξα σοι.**

**Ὁ Προεστὼς ἢ ὁ Ἀναγνώστης:**

**Ἀνάστασιν Χριστοῦ θεασάμενοι,**  
προσκυνήσωμεν Ἅγιον, Κύριον, Ἰησοῦν τὸν μόνον ἀναμάρτητον. Τὸν Σταυρὸν σου, Χριστέ, προσκυνοῦμεν, καὶ τὴν ἀγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν, ἐκτὸς σοῦ ἄλλον οὐκ οἶδαμεν, τὸ ὄνομά σου ὀνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἀγίαν Ἀνάστασιν, ἰδοὺ γὰρ ἦλθε διὰ τοῦ Σταυροῦ, χαρὰ ἐν ὅλῳ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν

Ἀνάστασιν αὐτοῦ. Σταυρὸν γὰρ ὑπομείνας δι' ἡμᾶς, θανάτῳ θάνατον ὤλεσεν.

**Καὶ εὐθύς ὁ Ν' Ψαλμὸς εἰς ἦχον β'**

- Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.
- Ἐπὶ πλεῖον πλύνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.
- Ὅτι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.
  - Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.
- Ἴδου γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.
- Ἴδου γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.
  - Ῥαντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.
- Ἄκουτιεῖς μοι ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.
- Ἀπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.
- Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαινίσσον ἐν τοῖς ἐγκάτοις μου.
- Μὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλης ἀπ' ἐμοῦ.
  - Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἠγεμονικῶ στήριζόν με.
  - Διδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.
- Ῥῦσαι με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.
- Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.
- Ὅτι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.
- Θυσία τῷ Θεῷ, πνεῦμα συντετριμμένον καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.
- Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ.
- Τότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.



- Τότε ανοίσουσιν ἐπὶ τὸ θυσιαστήριόν σου μόσχους, καὶ ἐλέησόν με ὁ Θεός.

**ὁ α' χορὸς**

**Δόξα Πατρί... Ἦχος β'**

Ταῖς τῶν Ἀποστόλων, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**ὁ β' χορὸς**

**Καὶ νῦν...**

Ταῖς τῆς Θεοτόκου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**ὁ α' χορὸς**

**Στίχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρμῶν σου ἐξάλειψον τὸ ἀνόμημά μου.

**Πεντηκοστάριον. Ἦχος ὁ αὐτὸς**

Ἀναστάς ὁ Ἰησοῦς ἀπὸ τοῦ τάφου, καθὼς προεῖπεν, ἔδωκεν ἡμῖν, τὴν αἰώνιον ζωὴν καὶ μέγα ἔλεος.

**Σῶσον ὁ Θεὸς τὸν λαὸν σου... Ἐλέει καὶ οἰκτιρμοῖς...**

**ΚΑΝΟΝΕΣ**

ὁ Ἀναστάσιμος εἰς δ'

**ὁ α' χορὸς**

ὠδὴ α'. Ἦχος βαρὺς. Ὁ Εἰρμός.

Νεύσει σου πρὸς γεώδη, ἀντιτυπίαν μετήχθη, ἢ πρὶν εὐδιάχυτος, ὑδάτων φύσις Κύριε· ὅθεν ἀβρόχως πεζεύσας, ἄδει Ἰσραὴλ σοι, ὠδὴν ἐπινίκιον.

**ὁ β' χορὸς**

**Στίχ.** Δόξα τῇ ἀγία ἀναστάσει σου, Κύριε.

Κέκριται τοῦ θανάτου, ἢ τυραννὶς διὰ ξύλου, ἀδίκῳ θανάτῳ σου, κατακριθέντος Κύριε· ὅθεν ὁ ἄρχων τοῦ σκότους, σοῦ μὴ κατισχύσας, δικαίως ἐκβέβληται.

**ὁ α' χορὸς**

**Στίχ.** Δόξα τῇ ἀγία ἀναστάσει σου, Κύριε.

Ἄδης σοι προσπελάσας, καὶ τοῖς ὁδοῦσι μὴ σθένων, συντρίψαι τὸ σῶμά σου, τὰς σιαγόνας τέθλασαι· ὅθεν Σωτὴρ τὰς ὁδύνας, λύσας τοῦ θανάτου, ἀνέστης τριήμερος.

**ὁ β' χορὸς**

**Στίχ.** Ὑπεραγία Θεοτόκε, σῶσον ἡμᾶς. **Θεοτοκίον**

Λέλυνται αἱ ὠδῖνες, αἱ τῆς προμήτορος Εὐσας· ὠδῖνας λαθοῦσα γάρ, ἀπειρογάμως τέτοκας· ὅθεν σαφῶς Θεοτόκον, Πάναγνε εἰδότες, σὲ πάντες δοξάζομεν.

**εἶτα τοῦ Ὁσίου**

**Πρῶτον τοῦ δ' ἤχου οὗ ἡ ἀκροστιχίς**  
«Σιλουανέ, χορήγει μοι Πνεῦμα τὸ θεῖον.  
**Ἀ(θανάσιος)».**

**Ὁδὴ α'. Ἦχος δ'. Ἀνοίξω τὸ στόμα μου.**

**ὁ α' χορὸς**

**Στίχ.** Ἄγιο τοῦ Θεοῦ πρέσβευε ὑπὲρ ἡμῶν

Συνέσεως πλήρωσον, Πνεύματος Πάτερ καρδίαν μου, τολμῶντος ὑμνησαί σου βίον τὸν ἔκλαμπρον, καὶ σωφρόνισον, Σιλουανέ τρισμάκαρ, τὸν νοῦν τὸν ἀκράτητον, θείαις πρεσβείαις σου.

**ὁ β' χορὸς**

**Στίχ.** Ἄγιο τοῦ Θεοῦ πρέσβευε ὑπὲρ ἡμῶν Ἰθύνας τὴν ἔφεσιν, πρὸς τὸν Θεὸν παμμακάριστε, Αὐτὸν ἐξεζήτησας, διψητικῶς ἐφευρεῖν, Οὐ ἐπέτυχες, καὶ ὤ προσεκολληθής, παρ' Οὐ καὶ μεμύησαι, Πάτερ τὰ ἄρρητα.

**ὁ α' χορὸς**

**Στίχ.** Ἄγιο τοῦ Θεοῦ πρέσβευε ὑπὲρ ἡμῶν **Λογίζεται Ὅσιε,** παντὶ ἀνθρώπῳ κατοίκησις, Θεοῦ ὡσπερ εἶρηκεν, καρδία ὁ Ἰησοῦς, ἔνθα εὔρηκας, Αὐτὸν Ὅν ἐπεζήτηεις, ἀπίστου ἀμφίβολον, λύσας τὴν ἔννοιαν.

**ὁ β' χορὸς**

**Στίχ.** Ὑπεραγία Θεοτόκε, σῶσον ἡμᾶς. **Θεοτοκίον**

Ὁ τόκος σου Δέσποινα, πυρὶ ἀγάπης κατέφλεξε καὶ ὀπισθεν ἤρμωσε, τῶν ἀσκητῶν τῷ χορῷ, ὃν ἐκάλεσας, ὀράματι Παρθένε, τὴν τούτου ἐξέλιξιν, προοιμιάζουσα.

**καὶ τῆς Ἁγίας, οὗ ἡ Ἀκροστιχίς**  
**Ἡ Πρωτομάρτυς ἐνθέως δοξάζεται.**

**Ἄνευ τῶν Θεοτοκίων**

**Ποίημα Ἰωάννου Μοναχοῦ.**

**ὠδὴ α' Ἦχος πλ. δ'**

**ὁ α' χορὸς**

**Στίχ.** Ἁγία τοῦ Θεοῦ πρέσβευε ὑπὲρ ἡμῶν.

**Ἄσωμεν τῷ Κυρίῳ**

Ἦχος γλώττης οὐ σθένει, τοὺς πανευκλεεῖς τῆς Πρωτομάρτυρος, διηγήσασθαι ἄθλους· ἀτονεῖ γὰρ πρὸς ὕμνον ἐπάξιον.

**ὁ β' χορὸς**

**Στίχ.** Ἁγία τοῦ Θεοῦ πρέσβευε ὑπὲρ ἡμῶν.

Πέπταται τοῦ τυράννου, ἢ ἀλαζονεία ἢ ὑπεροφρὺς, κατὰ τούτου γυναῖκες· εὐσεβῶς ἐν Χριστῷ γὰρ ἠνδρίσαντο.

**ὁ α' χορὸς**

**Δόξα Πατρί...**

Ῥήμασιν ἀπορρήτοις, εὐαγγελικῶς ἐνηχηθεῖσά σου, παμμακάριστε Παῦλε, τῷ Χριστῷ ἢ παρθένος νενύμφευται.

**ὁ β' χορὸς**

**Καὶ νῦν... Θεοτοκίον**

Ἀχραντε Θεοτόκε, ἢ σεσαρκωμένον τὸν αἶδιον, καὶ ὑπέρθεον Λόγον, ὑπὲρ φύσιν τεκοῦσα ὑμνοῦμεν σε..

ὁ Ἀναστάσιμος

**ὁ α' χορὸς**

ὠδὴ γ'. Ἦχος βαρὺς. Ὁ Εἰρμός.

Ὁ κατ' ἀρχὰς τοὺς οὐρανοὺς, παντοδυνάμω σου Λόγω, στερεώσας, Κύριε Σωτήρ, καὶ τῷ παντουργῶ καὶ θείῳ Πνεύματι, πᾶσαν τὴν δύναμιν αὐτῶν, ἐν ἀσαλεύτῳ με πέτρα, τῆς ὁμολογίας σου στερέωσον.

ὁ β' χορός

**Στίχ.** Δόξα τῇ ἀγίᾳ ἀναστάσει σου, Κύριε. Σὺ ἀνελθὼν ἐπὶ ξύλου, ὑπὲρ ἡμῶν ὀδυνᾶσαι, ἐκουσίως εὐσπλαγχνε Σωτήρ, καὶ φέρεις πληγὴν εἰρήνης πρόξενον, καὶ σωτηρίας τοῖς πιστοῖς, δι' ἧς τῷ σῶ Ἐλεῆμον, πάντες κατηλλάγημεν Γεννήτορι.

ὁ α' χορός

**Στίχ.** Δόξα τῇ ἀγίᾳ ἀναστάσει σου, Κύριε. Σὺ με καθῆρας τῆς πληγῆς, τὸν τῇ ψυχῇ τετρωμένον, δρακοντίῳ δήγματι Χριστέ, καὶ ἔδειξας φῶς ἐν σκότει πάλαι μοι, κατωκισμένῳ καὶ φθορᾷ· διὰ Σταυροῦ γὰρ εἰς ἄδην, καταβεβηκῶς με συνανέστησας.

ὁ β' χορός

**Στίχ.** Ὑπεραγία Θεοτόκε, σῶσον ἡμᾶς. **Θεοτοκίον**

Τῆς ἀπειράνδρου σου Μητρός, ταῖς ἰκεσίαις τῷ κόσμῳ, τὴν εἰρήνην βράβευσον Σωτήρ, καὶ τῷ Βασιλεῖ τὴν νίκην δώρησαι, κατὰ βαρβάρων δυσμενῶν, καὶ τῆς ἀφράστου σου δόξης, τοὺς δοξολογοῦντάς σε ἀξίωσον.

**Ὡδὴ γ'.** Τοὺς σοὺς ὑμολόγους.

ὁ α' χορός

**Στίχ.** Ἅγιε τοῦ Θεοῦ πρέσβευε ὑπὲρ ἡμῶν Ὑψῆψε Χριστὸς προγονικὴν σου, εὐσέβειαν Πάτερ ἐπὶ πρός, συμβάλλεται γὰρ φύσεως, προαίρεσις τῇ Χάριτι, καὶ κεκραμένη δείκνυται, λαμπρὸν Θεοῦ ἀποτέλεσμα.

ὁ β' χορός

**Στίχ.** Ἅγιε τοῦ Θεοῦ πρέσβευε ὑπὲρ ἡμῶν Ἀνόνητον χρόνον ὡς ἐπέγνωσ, τὸν ἄνευ τῆς μνήμης τοῦ Θεοῦ, εὐθέως χεῖρα ἔβαλες, ἐπ' ἄροτρον θεόσοφε, Σιλουανὲ πληττόμενος, τῷ κέντρῳ τῆς συνειδήσεως.

ὁ α' χορός

**Στίχ.** Ἅγιε τοῦ Θεοῦ πρέσβευε ὑπὲρ ἡμῶν Νεότητος πτώσεις σοι βαθμίδες, ἐγένοντο Πάτερ πρὸς Θεόν, Ὅνπερ λυπήσαι πώποτε, θέμενος ἐν καρδίᾳ σου, τῇ μετανοίᾳ ὕστερον, μεγάλως ἐχαροποίησας.

ὁ β' χορός

**Στίχ.** Ὑπεραγία Θεοτόκε, σῶσον ἡμᾶς. **Θεοτοκίον.**

Ἐνέσπειρας πνεῦμα μετανοίας, Παρθένε τῷ νέῳ Συμεῶν, ὀφθεῖσα ἐν ὁράματι, καὶ θαυμαστῶς καλέσασα, ποιεῖν Θεῷ ἀρέσκοντα, καὶ πράττειν Τούτου τὸ θέλημα.

**Τῆς Ἁγίας**

**Ὡδὴ γ'**

**ὁ α' χορός**

**Στίχ.** Ἁγία τοῦ Θεοῦ πρέσβευε ὑπὲρ ἡμῶν.

**Σὺ εἶ τὸ στερέωμα**

Ὡ τῆς ἀγαπήσεως, τῆς ὑπὲρ ἔννοιαν Πάνσεπτε! ἢ ἐν Χριστῷ, Παύλῳ συνεδέθης, ἐνωθεῖσα τῷ Πνεύματι.

ὁ β' χορός

**Στίχ.** Ἁγία τοῦ Θεοῦ πρέσβευε ὑπὲρ ἡμῶν. Τρῶσαι ἢ ἐνῆδονος, τὴν τετρωμένην σου ἔρωτι, πνευματικῶ, φρένα οὐκ ἰσχύει, τῶν γηίνων ἀπόλαυσις.

ὁ α' χορός

**Δόξα Πατρί...**

Ὅλη ἐκδημήσασα, τῶν τῆς σαρκὸς παθῶν ῥήμασι, τοῖς μητρικοῖς, οὐκ ἐμαλακίσθης, Ἀθληφόρε πανεύφημε.

ὁ β' χορός

**Καὶ νῦν... Θεοτοκίον**

Δὸς ἡμῖν βοήθειαν, ταῖς ἰκεσίαις σου Πάναγνε, τὰς προσβολὰς ἀποκρουομένη, **τῶν δεινῶν περιστάσεων.**

**Συναπτὴ μικρά καὶ ἡ Ἐκφώνησις**

**Ὅτι σὺ εἶ ὁ Θεὸς ἡμῶν,...**

Κοντάκιον. Ἦχος δ'. Ἐπεφάνης σήμερον. Ὡς πολὺ ἠγάπησας καὶ πολλὴν εὐρες Χάριν θείου Πνεύματος, Σιλουανὲ παρὰ Χριστοῦ, Ὅθεν τὰ ἔθνη βοῶσί σοι· Χαίροις ὦ Πάτερ, Πατέρων παγκόσμιε.

Ὁ Οἶκος.

Γλυκυτάτου Χριστοῦ πείραν ἔχοντες, οἱ σεπτοὶ μαθηταὶ Τούτῳ ἔλεγον φίλτρον ἀγάπης τὸ μὲν ἐπιδεικνύμενοι, τὸ δὲ ζωὴν ἐτέραν ὡς μηδὲν λογιζόμενοι, Κύριε, ποῦ πορευσόμεθα; τίνας ἐτέρου ὀπίσω ἀκολουθήσομεν; τῆς ζωῆς Σου ὑπὲρ λόγον ἐνεπλήσθημεν, χωρὶς δὲ Σοῦ βιοῦν οὐ δυνάμεθα. Οὐς ἐσχάτως Σιλουανὸς ἐκμιμούμενος, οἰκουμένην τῷ βίῳ κατέπληξεν. Τὸν Χριστὸν γὰρ ὑπερφυῶς θεασάμενος, καὶ τῆς Χάριτος πείρα γνοὺς τὰ μυστήρια, ὀδηγεῖ πρὸς Θεοῦ τὴν ἀγάπησιν, τοὺς λαοὺς ὑπὲρ ὧν καὶ αἰεὶ εὐχεται, ἵνα τῆς θεογνωσίας ἐμπλησθέντες καὶ τοῦ Πνεύματος μέτοχοι γένωνται. Διὸ εὐγνωμόνως αὐτῷ τὰ ἔθνη ἅπαντα ὡς διδασκάλῳ βοῶσι· Χαίροις ὦ Πάτερ, Πατέρων παγκόσμιε.

ὁ α' χορός

Κάθισμα. Ἦχος γ'. Τὴν ὠραιότητα.

Τὴν ὠραιότητα, τῆς μετανοίας σου, ἰδὼν ὁ Κύριος, τὸ θεῖον ἔλεος, πλουσίως ἔδειξε σοφέ, βραβεύων τὴν ἀνδρείαν σου, καὶ γνωστῶς ἐγνώσθη σοι, οἰκουμένης διδάσκαλον, σὲ προχειρισάμενος, δι' ὧν πείρα μεμάθηκας,

διδάσκειν πῶς τὸ Πνεῦμα τὸ θεῖον, Σιλουανὲ  
ψυχαῖς ἐγγίνεται.

ὁ β' χορός

Κάθισμα, τῆς Ἁγίας Μεγαλομάρτυρος

**Δόξα Πατρί..... Ἦχος πλ. δ' Τὴν σοφίαν καὶ  
Λόγον**

Εἰς ἀνδρίαν τὸ θῆλυ δι' ἀρετῶν, μεταθεῖσα τῷ  
πόθῳ τῷ τοῦ Χριστοῦ, Θεοῦ οἰκητήριον,  
ἀμφοτέρωθεν γέγονας· τῶν παθῶν γὰρ τὸν  
γνόφον, ἀσκήσει μειώσασα, μαρτυρικῶς  
ἐδείχθης, ἀθλήσεως καύχημα· ὅθεν καὶ τῷ  
κόσμῳ, ὡς φωστήρ διαλάμπεις, δισσῶς  
ἐξαστράπτουσα, τὰς ἀκτῖνας τοῦ Πνεύματος,  
Πρωτομάρτυς πανεύφημε, πρέσβευε Χριστῷ  
τῷ Θεῷ, τῶν πταισμάτων ἄφεσιν δωρήσασθαι,  
τοῖς ἐορτάζουσι πόθῳ, τὴν ἁγίαν μνήμην σου.

ὁ α' χορός

Καὶ νῦν... Θεοτοκίον

Ὡς Παρθένον καὶ μόνην ἐν γυναιξί, σὲ ἀσπόρως  
τεκοῦσαν Θεὸν σαρκί, μακαρίζομεν, γενεαὶ τῶν  
ἀνθρώπων· τὸ γὰρ πῦρ ἐσκήνωσεν, ἐν σοὶ τῆς  
Θεότητος, καὶ ὡς βρέφος θηλάζεις, τὸν Κτίστην  
καὶ Κύριον· ὅθεν τῶν Ἀγγέλων, καὶ ἀνθρώπων  
τὸ γένος, ἀξίως δοξάζομεν, τὸν πανάγιον τόκον  
σου, καὶ συμφώνως βοῶμέν σοι· Πρέσβευε τῷ  
σῷ Υἱῷ καὶ Θεῷ, τῶν πταισμάτων ἄφεσιν  
δωρήσασθαι, τοῖς ἀνυμνοῦσιν ἀξίως, τὴν δόξαν  
σου Ἄχραντε.

ὁ Ἀναστάσιμος

**ὠδὴ δ'**

**Ὁ Εἰρμός**

Ὁ Πατρικοὺς κόλπους μὴ λιπῶν, καὶ καταβάς  
ἐπὶ τῆς γῆς, Χριστέ ὁ Θεός, τὸ μυστήριον  
ἀκήκοα τῆς οἰκονομίας σου, καὶ ἐδόξασά σε  
μόνε Φιλάνθρωπε.

**Στίχ.** Δόξα τῇ Ἁγίᾳ Ἀναστάσει σου, Κύριε.

Τὸν ἑαυτοῦ νῶτον δεδωκώς, ὁ ἐκ Παρθένου  
σαρκωθείς εἰς μάστιγας, δούλου ππαίσαντος  
αἰκίζεται, Δεσπότης ἀνεύθυνος, διαλύων μου τὰ  
ἐγκλήματα.

**Στίχ.** Δόξα τῇ Ἁγίᾳ Ἀναστάσει σου, Κύριε.

Παρεστηκῶς βήματι κριτῶν, παρανομούντων  
ὡς κριτὸς εὐθύνεται, καὶ ραπίζεται πηλίνῃ χειρί,  
ὁ πλάσας τὸν ἄνθρωπον, ὡς Θεὸς καὶ κρίνων  
δικαίως τὴν γῆν.

**Στίχ.** Ὑπεραγία Θεοτόκε, σῶσον  
ἡμᾶς. **Θεοτοκίον**

Ὡς ἀληθῶς Μήτηρ τοῦ Θεοῦ, τὸν Ποιητὴν σου  
καὶ Υἱὸν ἰκέτευε, πρὸς σωτήριον ἰθῦναί με,  
λιμένα Πανάμωμε, τοῦ αὐτοῦ ἐνδόξου  
θελήματος.

Ὡδὴ δ'. Ὁ καθημένος ἐν δόξῃ.

**Στίχ.** Ἄγιο τοῦ Θεοῦ πρέσβευε ὑπὲρ ἡμῶν

Χῦμα Πάτερ μετανοίας, τὴν ψυχὴν σου  
ἐκάλυπεν, κρίσεως τὴν ὥραν, ἀναζωγραφοῦν  
πρὸ ὀμμάτων σου, καὶ ὑπανάπτων τὸν πόθον  
θείου Σχήματος, δι' οὗ σῴζεται, πᾶς ὁ τηρῶν τὰ  
ἐντάλματα.

**Στίχ.** Ἄγιο τοῦ Θεοῦ πρέσβευε ὑπὲρ ἡμῶν  
Ὁ σοφὸς ποιμὴν Κροστάνδης, τῇ εὐχῇ σε  
ἐνεύρωσεν, κόσμου ἀποστήναι, διὰ τῆς τοῦ  
ἄδου αἰσθήσεως, οὗ αἱ παφλάζουσαι φλόγες  
ἕως Ἄθωνος, ἠκολούθησαν, Σιλουανὲ τὴν  
πορείαν σου.

**Στίχ.** Ἄγιο τοῦ Θεοῦ πρέσβευε ὑπὲρ ἡμῶν  
Ῥήματι βραχεῖ λυσιπῶντα, κύνα Πάτερ ἐδίωξας,  
πεῖρα γὰρ Κυρίου, ἔγνωσ ἐπικλήσεως δύναμιν,  
δί' ἧς ἀφίστανται πόρρω οἱ μισόψυχοι, καὶ  
ἐγκάθηται, ἐν τῇ καρδίᾳ Εἰρήναρχος.

**Στίχ.** Ὑπεραγία Θεοτόκε, σῶσον  
ἡμᾶς. **Θεοτοκίον**

Ἦψατό σου Θεοτόκου, εὐδοκία μακάριε, καὶ  
ἐκάλεσέ σε, μεῖναι ἐν τῷ Ὄρει τοῦ Ἄθωνος, καὶ  
ἀπολαῦσαι ἐνταῦθα ὑποσχέσεων, ὧν περ  
δέδωκεν, Αὐτῇ Υἱὸς ὁ παμφίλιτος.

**ὠδὴ δ'**

**Στίχ.** Ἁγία τοῦ Θεοῦ πρέσβευε ὑπὲρ ἡμῶν.

**Εἰσακήκοα Κύριε**

Μνηστευθεῖσαν Θαμύριδι, ὁ νυμφαγωγὸς σε  
Παῦλος ἠρμόσατο, τῷ νυμφίῳ ὡς ἀμώμητον,  
τῷ ἐπουρανίῳ Θέκλα πάνσοφε.

**Στίχ.** Ἁγία τοῦ Θεοῦ πρέσβευε ὑπὲρ ἡμῶν.

Ἀπηρητήτης τοῦ ἔρωτος, τῆς θεοσεβείας  
Παύλου τοῖς ἔπεσι, καὶ Θαμύριδος τὰ ῥήματα,  
ὥσπερ λῆρον Μάρτυς ἐμυκτήρισας.

**Δόξα Πατρί...**

Ῥαντισμῷ θείου αἵματος, τὸ Ἀδαμιαῖον γένος  
ηὐλόγηται, Εὖα χαίρει καθορῶσα δέ, γυναιξί τὸν  
ὄφιν ὑποπίπτοντα.

**Καὶ νῦν... Θεοτοκίον**

Ἰλασμόν ἡμῖν δώρησαι, τῶν ἀγνοημάτων ὡς  
ἀναμάρτητος, καὶ εἰρήνευσον τὸν κόσμον ὁ  
Θεὸς πρεσβείαις τῆς τεκούσης σε.

ὁ Ἀναστάσιμος

**ὠδὴ ε'**

**Ὁ Εἰρμός**

Νῦξ ἀφεγγῆς τοῖς ἀπίστοις Χριστέ, τοῖς δὲ  
πιστοῖς φωτισμός, ἐν τῇ τρυφῇ τῶν θείων  
λόγων σου, διὰ τοῦτο πρὸς σὲ ὀρθρίζω, καὶ  
ἀνυμῶ σου τὴν θεότητα.

**Στίχ.** Δόξα τῇ Ἁγίᾳ Ἀναστάσει σου, Κύριε.

Ὑπὲρ σῶν δούλων πιπράσκη Χριστέ, καὶ  
ῤαπισμὸν καρτερεῖς, ἐλευθερίας πρόξενον, τοῖς  
μελωδοῦσί σοι. Πρὸς σὲ ὀρθρίζω, καὶ ἀνυμῶ  
σου τὴν θεότητα.

**Στίχ.** Δόξα τῇ Ἁγίᾳ Ἀναστάσει σου, Κύριε.

Τῆ θεϊκῆ σου δυνάμει Χριστέ, δι' ἀσθενείας σαρκός, τὸν ἰσχυρὸν κατέβαλες, καὶ νικητὴν με θανάτου Σῶτερ, δι' Ἀναστάσεως ἀνέδειξας.

**Στίχ.** Ὑπεραγία Θεοτόκε, σῶσον ἡμᾶς. **Θεοτοκίον**

Θεὸν ἐγέννησας Μήτηρ ἀγνή, σεσαρκωμένον ἐκ σοῦ, θεοπρεπῶς Πανύμνητε' ἐπεὶ οὐκ ἔγνωσ ἄρρενος εὐνήν, ἀλλ' ἐξ ἁγίου κύεις Πνεύματος.

**Ὤδὴ ε'.** Ἐξέστη τὰ σύμπαντα.

**Στίχ.** Ἄγιε τοῦ Θεοῦ πρέσβευε ὑπὲρ ἡμῶν Γρηγόρως κατείληφας, τὸ Ὅρος τὸ τοῦ Ἄθωνος, καὶ Παντελεήμονος εἰς Μάνδραν, καθυπετάγης, ὡς στρατιώτης Χριστοῦ, μάρτυς συνειδήσεως ὀφθείς, Πάτερ ὑπαλείπτῃ σου, ἔχων Μεγαλομάρτυρα.

**Στίχ.** Ἄγιε τοῦ Θεοῦ πρέσβευε ὑπὲρ ἡμῶν Εἰρήνευσας Ὅσιε, λαβὼν ἀνομημάτων σου, ἄφεςιν τελείαν ἐν Κυρίῳ, ἀλλ' ὁ ἐχθρός σοι, σφοδρῶς ἐπέθετο, ὄνπερ ἀπελάκτισας εἰπὼν, ὧδε ἀποθνήξομαι, διὰ τὰς ἀμαρτίας μου.

**Στίχ.** Ἄγιε τοῦ Θεοῦ πρέσβευε ὑπὲρ ἡμῶν Ἰλεως ἐπέβλεψεν, ἐπὶ ψυχὴν σου Κύριος, δοὺς σοι ὡς διδάσκαλον Παρθένον, ὑφηγουμένην εὐχῆς ἐνέργειαν, ἣν περ ὁ βασκαίνων τὰ καλά, Πάτερ ἐπεφθόνησε καὶ ὀμφαῖς πονηραῖς κατεπόνησε.

**Στίχ.** Ὑπεραγία Θεοτόκε, σῶσον ἡμᾶς. **Θεοτοκίον**

Μὴ μόνον ἐάσης με, Κυρία Παναμώμητε, πρὸς τὸν πονηρὸν ἀναλαβόντα, πόλεμον μέγαν καὶ δυσκατόρθωτον, ὅθεν σὺν πατρὶ Σιλουανῶ, Δέσποινά μου πρόφθασον, καὶ σβεννύμενον λύχνον ὑπάναψον.

**ὠδὴ ε'**

**Στίχ.** Ἄγία τοῦ Θεοῦ πρέσβευε ὑπὲρ ἡμῶν.

**Ὁρθρίζοντες βοῶμέν σοι**

Ὑπέρογκον ἀθλήσεως στάδιον, ἠγωνίσω, Θέκλα παμμακάριστε, καὶ τοῦ βραβεῖου ἠξίωσαι.

**Στίχ.** Ἄγία τοῦ Θεοῦ πρέσβευε ὑπὲρ ἡμῶν. Σεσύληται ὁ δράκων ὁ δόλιος, ἡ παρθένος· θείοις γὰρ παθήμασιν, ὑπακοὴν ἐδιδάσκετο.

**Δόξα Πατρὶ...**

Ἐνίκα τὴν αἰδῶ σου ἡ ἔνθεος, παρῶρησίᾳ· πῦρ γὰρ σε ἐγκάρδιον, τὸ τῆς Τριάδος ἐξέκαυσε.

**Καὶ νῦν...Θεοτοκίον**

Παρθένον μετὰ τόκον ὑμνοῦμεν σε, Θεοτόκε· σὺ γὰρ τὸν Θεὸν Λόγον σαρκὶ τῷ κόσμῳ ἐκύησας.

**ὁ Ἀναστάσιμος**

**ὠδὴ ζ'**

**Ὁ Εἰρμός**

Ναυτιῶν τῷ σάλῳ, τῶν βιωτικῶν μελημάτων, συμπλόοις ποντούμενος ἀμαρτίαις, καὶ

ψυχοφθόρῳ θηρὶ προσριπτούμενος, ὡς ὁ Ἰωνᾶς Χριστέ βοῶ σοι' Ἐκ θανατηφόρου με βυθοῦ ἀνάγαγε.

**Στίχ.** Δόξα τῇ Ἁγίᾳ Ἀναστάσει σου, Κύριε. Ἐμνημόνευόν σου, αἱ κατακλεισθεῖσαι τῷ ἄδῃ ψυχαί, καὶ ἐκλείπουσαι τῶν Δικαίων, καὶ παρὰ σοῦ σωτηρίαν προσηύχοντο' ἦν διὰ Σταυροῦ Χριστέ παρέσχες, τοῖς καταχθονίοις ἐπιβάς ὡς εὐσπλαγχνος.

**Στίχ.** Δόξα τῇ Ἁγίᾳ Ἀναστάσει σου, Κύριε. Πρὸς τὸν ἔμψυχόν σου, καὶ ἀχειροποίητον δόμον, λυθέντα παθήμασιν, ἐπιβλέψαι πάλιν χορὸς Ἀποστόλων ἀπήλπισεν' ἀλλ' ὑπὲρ ἐλπίδα προσκυνήσας, ἀνεγηγερμένον, πανταχοῦ ἐκήρυξε.

**Στίχ.** Ὑπεραγία Θεοτόκε, σῶσον ἡμᾶς. **Θεοτοκίον**

Τοῦ ἀφράστου τόκου, σοῦ τῆς παναμώμου τὸν τρόπον, Παρθένε Θεόνυμφε, τοῦ δι' ἡμᾶς, τίς ἐρμηνεῦσαι ἀνθρώπων δυνησεται; ὅτι ὁ Θεὸς ἀπεριγράπτως, Λόγος ἐνωθεῖς σοι, σὰρξ ἐκ σοῦ ἐγένετο.

**Ὤδὴ στ'.** Τὴν θεῖαν ταύτην.

**Στίχ.** Ἄγιε τοῦ Θεοῦ πρέσβευε ὑπὲρ ἡμῶν Ὁρῶν δαιμόνων τὸν πόλεμον, καὶ τούτων ἐκμαθῶν ἀφιλάνθρωπον, ἔγνωσ τρισόλβιε, τοῦ Φιλανθρώπου ἀντίληψιν, ὄν τρόμῳ πρῶην εἴρηκας ἀδυσώπητον.

**Στίχ.** Ἄγιε τοῦ Θεοῦ πρέσβευε ὑπὲρ ἡμῶν Ἰδοῦ Χριστὸς σοι ὀπτάνεται, ἐν μύλῳ ὁ Ἄρτος ὁ τίμιος, καταπληρώσας σου, θεογνωσίας τὴν ὑπαρξιν, ἀρρήτως ἐν Ἁγίῳ, Πνεύματι Ὅσιε.

**Στίχ.** Ἄγιε τοῦ Θεοῦ πρέσβευε ὑπὲρ ἡμῶν Πυρὸς ἐγένου συνόμιλος, ὃ ἤνεγκε Χριστὸς σωματούμενος, δροσίζον ἅπαντας, καὶ τῷ φωτὶ κατεκάλυψας, ὡς ἐν Θαβῶρ τρισμάκαρ θεῖοι Ἀπόστολοι.

**Στίχ.** Ὑπεραγία Θεοτόκε, σῶσον ἡμᾶς. **Θεοτοκίον**

Νοεὶ ἐτέρως θεόνυμφε, τοῦ κόσμου ὁ μετέχων τοῦ Πνεύματος, Θεὸς ἐπίγειος, φιλανθρωπία γινόμενος, Σιλουανὸς γὰρ ἔστι, τοῦ λόγου ἔνδειξις.

**ὠδὴ ζ'**

**Στίχ.** Ἄγία τοῦ Θεοῦ πρέσβευε ὑπὲρ ἡμῶν.

**Τὴν δέησιν ἐκχεῶ**

Νεάνιδος τὸ τῆς φύσεως σαθρόν, τῆ δυνάμει τοῦ Σωτῆρος ἐρρώσθη, νεανικόν, κόσμον τῷ θείῳ πόθῳ· περιελοῦσα γὰρ νύκτωρ ἐθάρησσε, καὶ ἔδραμε τοῦ ἔραστοῦ, τὰ εὐώδη ζητοῦσα διδάγματα.

**Στίχ.** Ἄγία τοῦ Θεοῦ πρέσβευε ὑπὲρ ἡμῶν. Θαλάμων ὑπερφυῶς τῶν νυμφικῶν, αὐθαιρέτω ἀντηλλάξατο πόθῳ ἢ εὐκλείης, καὶ πρωτόαθλος

Θέκλα, τὸ τῶν κακούργων οἰκεῖν δεσμοτήριον·  
ὁ πόθος γὰρ τοῦ Ποιητοῦ, τῶν κτισμάτων ἐνίκα  
τοὺς ἔρωτας.

### **Δόξα Πατρί...**

Ἐν πνεύματι κατεφίλει τὰ δεσμά, τοῦ ἐνθέου  
Διδασκάλου ἢ Μάρτυς, ἐν τῇ φρουρᾷ, ὡς ἐνθέω  
λειμῶνι, ἀρδευομένη τοῖς λόγοις καὶ ἠϋξανε, καὶ  
ἔφερεν ὡς ἀληθῶς, τῷ Δεσπότη καρπὸν  
ὠραιότατον.

### **Καὶ νῦν... Θεοτοκίον**

Μὴ παύση ὑπὲρ ἡμῶν πρεσβεύουσα, Παναγία  
Θεοτόκε Παρθένε, ὅτι πιστῶν, στήριγμα σὺ  
ὑπάρχεις, καὶ τῇ ἐλπίδι τῇ σῆ κραταιούμεθα, καὶ  
πόθῳ σε καὶ τὸν ἐκ σοῦ,

σαρκωθέντα **ἀφράστως δοξάζομεν.**

### **Συναπτὴ μικρά καὶ ἡ Ἐκφώνησις**

**Σὺ γὰρ εἶ ὁ Βασιλεύς...**

Κοντάκιον Ἀναστάσιμον.

Ἦχος βαρύς. **Οὐκέτι φλογίνη ρομφαία.**

Οὐκέτι τὸ κράτος τοῦ θανάτου, ἰσχύσει κατέχειν  
τοὺς βροτούς· Χριστὸς γὰρ κατήλθε συντρίβων,  
καὶ λύων τὰς δυνάμεις αὐτοῦ· δεσμεῖται ὁ ἄδης,  
Προφήται συμφώνως ἀγάλλονται· Ἐπέστη,  
λέγοντες, Σωτήρ, τοῖς ἐν

σκότει· **ἐξέρχασθε οἱ πιστοὶ εἰς τὴν ἀνάστασι**

**v.**

Ὁ Οἶκος

Ἔτρεμε κάτωθεν τὰ καταχθόνια σήμερον, ὁ  
ἄδης καὶ ὁ θάνατος τὸν ἕνα τῆς Τριάδος· ἡ γῆ  
ἐκλονεῖτο, πυλωροὶ δὲ ἄδου ἰδόντες σὲ  
ἔπτηξαν· ἡ κτίσις δὲ πᾶσα σὺν τοῖς Προφήταις  
χαίρουσα ψάλλει σοι, ἐπινίκιον ὡδὴν τῷ  
λυτρωτῇ ἡμῶν Θεῷ τῷ καταλύσαντι νῦν  
θανάτου τὴν δύναμιν. Ἀλαλάζωμεν καὶ  
βοήσωμεν τῷ Ἀδάμ, καὶ τοῖς ἐξ Ἀδάμ· Ξύλον  
τοῦτον

εἰσήγαγεν· **ἐξέρχασθε οἱ πιστοὶ εἰς τὴν ἀνάστ**  
**ασιν.**

### **Σ υ ν α ξ ἄ ρ ι ο ν**

Τῇ **ΚΔ'** τοῦ αὐτοῦ μηνός μηνίμην ποιούμεθα  
τοῦ Ὁσίου καὶ θεοφόρου Πατρὸς ἡμῶν  
Σιλουανοῦ τοῦ Ἀθωνίτου ἀσκήσαντος ἐν τῇ ἐν  
Ἀγίῳ Ὄρει Ἱερᾷ Μονῇ τοῦ ἁγίου  
μεγαλομάρτυρος Παντελεήμονος Ῥωσσικοῦ,  
θεοφιλῶς δὲ τελειωθέντος ἐν Κυρίῳ τῇ 11η/24η  
Σεπτεμβρίου τοῦ σωτηρίου ἔτους 1938.

### **Στίχοι**

- Χριστόν, Σιλουανέ, Ὄν εἶδες πρὶν ἐν βίῳ,  
Αὐτὸν καὶ νῦν βλέπεις, ἀλλ' οὐχὶ ἐν  
ἐσόπτρῳ.
- Γάννυται Πατρίς ἢ φθαρτὴ ἐπὶ σοὶ φύσει,  
Πάτερ,
- Χαίρει Ἄθως δέ, σὲ ἐν Πνεύματι Ὅσιον  
θρέψας.

• Δασώνυμον δέξατ' Οὐρανὸς Ἀθωνίτην.  
Τῇ αὐτῇ ἡμέρᾳ,, Μνήμη τῆς Ἁγίας  
Μεγαλομάρτυρος καὶ Ἰσαποστόλου Θέκλης.

### **Στίχοι**

- Αὐτὸς σε σώζει Θέκλα ρήξας τὴν πέτραν,
- Οὐ τῷ πάθει πρὶν ἐρράγησαν αἱ πέτραι.
- Πέτρη ἀμφὶ τετάρτην εἰκάδα δέξατο  
Θέκλην.

Τῇ, αὐτῇ ἡμέρᾳ ποιούμεν ἐνθύμησιν τοῦ  
θαύματος τῆς ὑπεραγίας Δεσποίνης ἡμῶν  
Θεοτόκου τῶν Μυρτιδίων ἐν τῇ νήσῳ Κυθήρων,  
ὅτε τὸν παράλυτον ἤγειρε.

### **Στίχοι**

- Τέρας νεουργόν εὐλογῶ τῆς Παρθένου.
  - Ἔσφιγξε καὶ γὰρ νῦν μέλη παρειμένα.
  - Εἰκάδι ἀμφὶ τετάρτη ἔρρωται παράλυτος.
- Τῇ αὐτῇ ἡμέρᾳ, Μνήμη τοῦ Ὁσίου Πατρὸς ἡμῶν  
Κόπριος.

### **Στίχοι**

- Οὐκ ἦν ὁ Κόπρις κόπρις, ἀλλ' ἄλλος  
βότρυς,
- Καλὸν κυπρισμὸν προσφέρων τῷ  
Κυρίῳ.

Ταῖς αὐτῶν ἁγίαις πρεσβείαις Χριστέ ὁ  
Θεός, **ἐλέησον ἡμᾶς. Ἀμήν.**

**ΚΑΤΑΒΑΣΙΑΙ**

ὁ α' χορός

**Ἦχος δ'· Ὤδὴ α'**

Ἀνοίξω τὸ στόμα μου καὶ πληρωθήσεται  
Πνεύματος, καὶ λόγον ἐρεύξομαι, τῇ Βασιλίδι  
Μητρί, καὶ ὀφθήσομαι, φαιδρῶς πανηγυρίζων,  
καὶ ἄσω γηθόμενος, ταύτης τὰ θαύματα.

ὁ β' χορός

**Ὤδὴ γ'**

Τοὺς σοὺς ὑμνολόγους Θεοτόκε, ὡς ζῶσα καὶ  
ἄφθορος πηγὴ, θίασον συγκροτήσαντας  
πνευματικὸν στερέωσον, καὶ ἐν τῇ θείᾳ δόξῃ  
σου...

ὁ α' χορός

...στεφάνων δόξης ἀξίωσον.

ὁ β' χορός

**Ὤδὴ δ'**

Τὴν ἀνεξιχνίαστον θείαν βουλήν, τῆς ἐκ τῆς  
Παρθένου σαρκώσεως, σοῦ τοῦ Ὑψίστου, ὁ  
Προφήτης, Ἀββακούμ, κατανοῶν ἐκραύγαζε.  
Δόξα τῇ δυνάμει σου Κύριε.

ὁ α' χορός

**Ὤδὴ ε'**

Ἐξέστη τὰ σύμπαντα, ἐπὶ τῇ θείᾳ δόξῃ σου, σὺ  
γὰρ ἀπειρόγαμε Παρθένε, ἔσχες ἐν μήτρᾳ τὸν  
ἐπὶ πάντων Θεόν, καὶ τέτοκας ἄχρονον Υἱόν,  
πᾶσι τοῖς ὑμνοῦσί σε, σωτηρίαν βραβεύοντα.

ὁ β' χορός

**Ὤδὴ ς'**

Τὴν θεϊαν ταύτην καὶ πάντιμον, τελοῦντες  
ἐορτὴν οἱ θεόφρονες, τῆς Θεομήτορος, δεῦτε  
τὰς χεῖρας κροτήσωμεν, τὸν ἐξ αὐτῆς τεχθέντα  
Θεὸν δοξάζοντες.

**ὁ α' χορός**  
**ᾠδὴ ζ'**

**Οὐκ ἐλάτρευσαν, τῆ κτίσει οἱ θεόφρονες, παρὰ  
τὸν κτίσαντα, ἀλλὰ πυρὸς ἀπειλήν, ἀνδρείως  
πατήσαντες, χαίροντες ἔψαλλον, Ὑπερῦμνητε,  
ὁ τῶν Πατέρων Κύριος, καὶ Θεὸς εὐλογητὸς εἶ.**

**ὁ β' χορός**  
**ᾠδὴ η'**

**Αἰνοῦμεν, εὐλογοῦμεν, καὶ προσκυνοῦμεν  
τὸν Κύριον**

Παῖδας εὐαγεῖς ἐν τῇ καμίνῳ, ὁ τόκος τῆς  
Θεοτόκου διεσώσατο, τότε μὲν τυπούμενος, νῦν  
δὲ ἐνεργούμενος, τὴν οἰκουμένην ἅπασαν,  
ἀγείρει ψάλλουσαν. Τὸν Κύριον ὑμνεῖτε τὰ ἔργα,  
καὶ ὑπερυψοῦτε, εἰς πάντας τοὺς αἰῶνας.

**Τὴν Θεοτόκον καὶ μητέρα τοῦ φωτὸς...**

ΤΙΜΙΩΤΕΡΑ (Ἦχος δ')

**ὁ α' χορός**

**Στίχ. Μεγαλύνει ἡ ψυχὴ μου τὸν Κύριον, καὶ  
ἠγαλλίασε τὸ πνεῦμά μου ἐπὶ τῷ Θεῷ τῷ  
σωτήρῳ μου.**

Τὴν Τιμιωτέραν τῶν Χερουβεὶμ, καὶ  
ἐνδοξοτέραν ἀσυγκρίτως τῶν Σεραφεὶμ, τὴν  
ἀδιαφθόρως Θεὸν Λόγον τεκοῦσαν, τὴν ὄντως  
Θεοτόκον, σὲ μεγαλύνομεν.

**ὁ β' χορός**

**Στίχ. Ὅτι ἐπέβλεψεν ἐπὶ τὴν ταπείνωσιν τῆς  
δούλης αὐτοῦ· ἴδου γὰρ ἀπὸ τοῦ νῦν  
μακαριοῦσί με πᾶσαι αἱ γενεαί.**

Τὴν Τιμιωτέραν...

**ὁ α' χορός**

**Στίχ. Ὅτι ἐποίησέ μοι μεγαλεῖα ὁ Δυνατός, καὶ  
ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς  
γενεὰν καὶ γενεὰν τοῖς φοβουμένοις αὐτόν.**

Τὴν Τιμιωτέραν...

**ὁ β' χορός**

**Στίχ. Ἐποίησε κράτος ἐν βραχίονι αὐτοῦ,  
διεσκόρπισεν ὑπερηφάνους διανοία καρδίας  
αὐτῶν.**

Τὴν Τιμιωτέραν...

**ὁ α' χορός**

**Στίχ. Καθεῖλε δυνάστας ἀπὸ θρόνων καὶ  
ὑψωσε ταπεινοὺς, πεινῶντας ἐνέπλησεν  
ἀγαθῶν καὶ πλουτοῦντας ἐξαπέστειλε κενούς.**

Τὴν Τιμιωτέραν...

**ὁ β' χορός**

**Στίχ. Ἀντελάβετο Ἰσραὴλ παιδὸς αὐτοῦ,  
μνησθῆναι ἐλέους, καθὼς ἐλάλησε πρὸς τοὺς  
πατέρας ἡμῶν, τῷ Ἀβραάμ καὶ τῷ σπέρματι  
αὐτοῦ ἕως αἰῶνος.**

Τὴν Τιμιωτέραν...

**Καταβασία**

**ὁ α' χορός**

**ᾠδὴ θ'**

Ἄπας γηγενῆς, σκιρτάτῳ τῷ πνεύματι,  
λαμπαδοχούμενος, πανηγυριζέτω δέ, ἀϋλων  
Νόων, φύσις γεραίρουσα, τὰ ἱερά θαυμάσια, τῆς  
Θεομήτορος, καὶ βοάτω. Χαίροις παμμακάριστε,  
Θεοτόκε ἀγνή, **ἀειπάρθενε.**

**Συναπτὴ μικρὰ καὶ ἡ Ἐκφώνησις**  
**Ὅτι σὲ αἰνοῦσι πᾶσαι αἱ δυνάμεις...**

ΕΞΑΠΟΣΤΕΙΛΑΡΙΑ

**ὁ α' χορός**

**Ἦχος β'**

**Ἄγιος Κύριος ὁ Θεὸς ἡμῶν.**

**ὁ β' χορός**

**Ἄγιος Κύριος ὁ Θεὸς ἡμῶν.**

**ὁ α' χορός**

**Ὑψοῦτε Κύριον τὸν Θεὸν ἡμῶν καὶ προσκυνεῖτε  
τῷ ὑποποδίῳ τῶν ποδῶν αὐτοῦ.**

**ὁ β' χορός**

**Ὅτι ἅγιος ἐστί.**

**ὁ α' χορός**

**Ἐξαποστειλάριον Ε'**

**Ἡ ζωὴ καὶ ὁδὸς Χριστός, ἐκ νεκρῶν τῷ Κλεόπῳ  
καὶ τῷ Λουκᾷ συνώδευσεν, οἷς περ καὶ  
ἐπεγνώσθη, εἰς Ἐμμαοὺς κλῶν τὸν ἄρτον, ὧν  
ψυχαὶ καὶ καρδίαι, καιόμεναι ἐτύγχανον, ὅτε  
τούτοις ἐλάλει ἐν τῇ ὁδῷ, καὶ Γραφαῖς  
ἠρμήνευεν, ἃ ὑπέστη, μεθ' ὧν, ἠγέρθη,  
κράζωμεν, ὦφθη τε καὶ τῷ Πέτρῳ.**

**ὁ β' χορός**

**Τοῖς Μαθηταῖς**

Τῶν δωρεῶν τοῦ Πνεύματος, πλήρης γέγονας  
Πάτερ, Σιλουανὲ τρισόλβιε, ὅθεν πλήθην  
προσάγεις, τῷ φιλανθρώπῳ Κυρίῳ, τοῖς  
γλυκέσι σου λόγοις, οἷς πόθῳ καταφλέγονται,  
τῆς ἀγάπης καὶ Τοῦτον, διψητικῶς, ἐν Ἁγίῳ  
Πνεύματι ἐκζητοῦσι, διό σε μακαρίζομεν,  
φοιτηταί σου παντοῖοι.

**ὁ α' χορός**

**Ἦχος**

**β' Γυναῖκες ἀκουτίσθητε**

**Ῥωσθεῖσα καλλιπάρθενε, ταῖς θεαῖς  
εἰσηγήσεσι, τοῦ θεοκῆρυκος Παύλου, φθαρτὸν  
μνηστῆρα παρείδες, καὶ τούτῳ ἠκολούθησας,  
Πρωτομάρτυς πολυάθλε, ὧ Θέκλα ἰσαπόστολε·  
διό καὶ νίκης τὸ στέφος παρὰ Χριστοῦ ἐκομίσω.**

**ὁ β' χορός**

**Θεοτοκίον**

Κυρίως Θεοτόκον σε, ὁμολογοῦμεν Δέσποινα,  
οἱ διὰ σοῦ σεσωσμένοι· τὸν γὰρ Θεὸν  
ἀπορρήτως, ἐκήσας τὸν λύσαντα, διὰ Σταυροῦ  
τὸν θάνατον, πρὸς ἑαυτὸν δ' ἐλκύσαντα,

Μαρτύρων δήμους, μεθ' ὧν σε, άνευφημοῦμεν  
Παρθένε.

ΑΙΝΟΙ

ὁ α' χορός

Ἦχος βαρύς.

Πᾶσα πνοὴ αἰνεσάτω τὸν Κύριον. Αἰνεῖτε τὸν  
Κύριον ἐκ τῶν οὐρανῶν· αἰνεῖτε αὐτὸν ἐν τοῖς  
ὑψίστοις. Σοὶ πρέπει ὕμνος τῷ Θεῷ.

ὁ β' χορός

Αἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε  
αὐτόν, πᾶσαι αἱ δυνάμεις αὐτοῦ. Σοὶ πρέπει

ὕμνος τῷ Θεῷ.

ὁ α' χορός

Στιχηρὰ Ἀναστάσιμα δ'.

**Στίχ.** Τοῦ ποιῆσαι ἐν αὐτοῖς κρῖμα ἔγγραπτον·  
δόξα αὕτη ἔσται πᾶσι τοῖς ὁσίοις αὐτοῦ.

Ἀνέστη Χριστὸς ἐκ νεκρῶν, λύσας θανάτου τὰ  
δεσμά, εὐαγγελίζου γῆ χαρὰν μεγάλην, αἰνεῖτε  
οὐρανοὶ Θεοῦ τὴν δόξαν.

ὁ β' χορός

**Στίχ.** Αἰνεῖτε τὸν Θεὸν ἐν τοῖς Ἁγίοις αὐτοῦ,  
αἰνεῖτε αὐτὸν ἐν στερεώματι τῆς δυνάμεως  
αὐτοῦ.

Ἀνάστασιν Χριστοῦ θεασάμενοι,  
προσκυνήσωμεν ἅγιον Κύριον, Ἰησοῦν τὸν  
μόνον ἀναμάρτητον.

ὁ α' χορός

**Στίχ.** Αἰνεῖτε αὐτὸν ἐπὶ ταῖς δυναστείαις αὐτοῦ,  
αἰνεῖτε αὐτὸν κατὰ τὸ πλήθος τῆς μεγαλωσύνης  
αὐτοῦ.

Χριστοῦ τὴν Ἀνάστασιν, προσκυνοῦντες οὐ  
παυόμεθα, αὐτὸς γὰρ ἡμᾶς ἔσωσεν, ἐκ τῶν  
ἀνομιῶν ἡμῶν, ἅγιος Κύριος Ἰησοῦς, ὁ δείξας  
τὴν Ἀνάστασιν.

ὁ β' χορός

**Στίχ.** Αἰνεῖτε αὐτὸν ἐν ἤχῳ σάλπιγγος, αἰνεῖτε  
αὐτὸν ἐν ψαλτηρίῳ καὶ κιθάρα.

Τί ἀνταποδώσωμεν τῷ Κυρίῳ, περὶ πάντων ὧν  
ἀνταπέδωκεν ἡμῖν, δι' ἡμᾶς Θεὸς ἐν  
ἀνθρώποις, διὰ τὴν καταφθαρεῖσαν φύσιν, ὁ  
Λόγος σὰρξ ἐγένετο, καὶ ἐσκήνωσεν ἐν ἡμῖν,  
πρὸς τοὺς ἀχαρίστους ὁ Εὐεργέτης, πρὸς τοὺς  
αἰχμαλώτους ὁ Ἐλευθερωτὴς, πρὸς τοὺς ἐν  
σκότει καθημένους, ὁ Ἥλιος τῆς δικαιοσύνης·  
ἐπὶ τὸν Σταυρόν ὁ ἀπαθής, ἐπὶ τὸν ἄδην τὸ  
φῶς, ἐπὶ τὸν θάνατον ἡ ζωὴ, ἡ ἀνάστασις διὰ  
τοὺς πεσόντας, πρὸς ὃν βοήσωμεν· ὁ Θεὸς  
ἡμῶν δόξα σοι.

ΣΤΙΧΗΡΑ ΠΡΟΣΟΜΟΙΑ ΤΟΥ ΟΣΙΟΥ

ὁ α' χορός

Ἦχος πλ. δ'.

**Στίχ.** Αἰνεῖτε αὐτὸν ἐν τυμπάνῳ καὶ χορῷ,  
αἰνεῖτε αὐτὸν ἐν χορδαῖς καὶ ὀργάνῳ.

Ἦ τοῦ παραδόξου θαύματος.

Πάτερ Πατέρων ἰσότιμε, Σιλουανὲ θαυμαστέ,  
οἰκουμένης διδάσκαλε, Ἀποστόλων μέτοχε,  
ὠρεὰς τῆς τοῦ Πνεύματος, τῶν δὲ Μαρτύρων  
πόθῳ ἰσότιμε τῆς Ἐκκλησίας, δόξα καὶ  
καύχημα, πρὸς τὸν Πατέρα σου, Πνεύματι  
ιστάμενος, διηνεκῶς, μνήσθητι τιμῶντων σου,  
μνήμην τὴν πάν-τιμον.

ὁ β' χορός

**Στίχ.** Αἰνεῖτε αὐτὸν ἐν κυβάλοις εὐήχοις,  
αἰνεῖτε αὐτὸν ἐν κυβάλοις ἀλαλαγμοῦ. Πᾶσα  
πνοὴ αἰνεσάτω τὸν Κύριον.

Ἐξωμοιώθης προτύπῳ σου, Σιλουανὲ  
θαυμαστέ, ἐπιγνοὺς τὸ φιλόανθρωπον, καὶ τὸ  
πολυέλεον, διὰ Πνεύματος Ὅσιε, διὸ  
ἀπαύστως, δεήσεις πρόσφερε, τὰ ἔθνη πάντα,  
τὴν γνῶσιν κτήσασθαι, Θεοῦ τοῦ πλάσαντος,  
Ὅνπερ Πάτερ εὔροισεν ὑπερφυῶς, μόνιμον  
θησαύρισμα, καὶ τῶν ψυχῶν γλυκασμόν.

ὁ α' χορός

**Στίχ.** Μακάριος ἀνὴρ ὁ φοβούμενος τὸν Κύριον,  
ἐν ταῖς ἐντολαῖς αὐτοῦ θελήσει σφόδρα·

Πλήρωμα Νόμου καὶ Χάριτος, ἀγάπη ἔστι Θεοῦ,  
ἣν λαβὼν ἐν καρδίᾳ σου, Θεὸς θέσει γέγονας,  
καθ' ἐκάστην φλεγόμενος, θυσίαν φέρων  
ὀλοκαυτώσεως, εὐχὰς ἀπείρους, δάκρυα  
ἄμετρα, ἅπερ ὁ Κύριος, μύρα προσδεξάμενα  
ὡς λογικά, στέφανόν σοι δέδωκε, τῆς ἀγιότητος.

ὁ β' χορός

**Στίχ.** Τίμιος ἐναντίον Κυρίου ὁ θάνατος τῶν  
ὁσίων αὐτοῦ.

Ἐπιστημῶν ἐπιστήμονα, τὴν ἐπιστήμην ὀρθῶς,  
ἐπιγνόντα γινώσκομεν, ἐνδύμα θεώσεως, τὴν  
ταπείνωσιν Ὅσιε, δι' ἧς Κυρίῳ ἠνώθης  
Πνεύματι, ἐν μέσῳ πλήθους βιῶν ὡς ἔρημον,  
ἄλλοι κατώκησαν, ὅθεν σε δοξάζομεν Σιλουανέ,  
θήκην τῶν Λειψάνων σου, κατασπαζόμενοι.

ὁ α' χορός

**Δόξα Πατρὶ...ΕΩΘΙΝΟΝ Ε'** Ἦχος πλ. α'  
Ἦ τῶν σοφῶν σου κριμάτων Χριστέ! πῶς  
Πέτρῳ μὲν τοῖς ὀθονίοις μόνοις, ἔδωκας  
ἐννοῆσαί σου τὴν Ἀνάστασιν, Λουκᾶ δὲ καὶ  
Κλεόπᾳ, συμπορευόμενος ὡμίλεις, καὶ ὁμιλῶν,  
οὐκ εὐθέως σεαυτὸν φανεροῖς; Διὸ καὶ ὀνειδίζη,  
ὡς μόνος παροικῶν ἐν Ἱερουσαλήμ, καὶ μὴ  
μετέχων τῶν, ἐν τέλει βουλευμάτων αὐτῆς. Ἄλλ'  
ὁ πάντα πρὸς τὸ τοῦ πλάσματος συμφέρον  
οἰκονομῶν, καὶ τὰς περὶ σοῦ προφητείας  
ἀνέπτυξας, καὶ ἐν τῷ εὐλογεῖν τὸν ἄρτον,  
ἐγνώσθης αὐτοῖς, ὧν καὶ πρὸ τούτου αἱ καρδίαι,  
πρὸς γνῶσίν σου ἀνεφλέγοντο, οἱ καὶ τοῖς  
μαθηταῖς συνηθροισμένοις, ἤδη τρανῶς  
ἐκήρυτόν σου τὴν Ἀνάστασιν, δι' ἧς ἐλέησον  
ἡμᾶς.

ὁ β' χορός

Καὶ νῦν... ἦχος β' (πάντοτε)

Ἵπερευλογημένη ὑπάρχεις, Θεοτόκε Παρθένε, διὰ γὰρ τοῦ ἐκ σοῦ σαρκωθέντος, ὁ Ἄδης ἠχμαλώτισται, ὁ Ἀδὰμ ἀνακέκληται, ἡ κατὰρα νενέκρωται, ἡ Εὐὰ ἠλευθέρωται, ὁ θάνατος τεθανάτωται, καὶ ἡμεῖς ἐζωοποιήθημεν, διὸ ἀνυμνοῦντες βοῶμεν. Εὐλογητὸς Χριστὸς ὁ Θεὸς ἡμῶν, ὁ οὕτως εὐδοκήσας, δόξα σοι.

### Δοξολογία Μεγάλη

εἰς ἦχον βαρύν. ( Ἀργή ἢ σύντομος )

ὁ α' χορός

- Δόξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.  
ὁ β' χορός
  - Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.  
ὁ α' χορός
  - Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.  
ὁ β' χορός
  - Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.  
ὁ α' χορός
  - Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.  
ὁ β' χορός
  - Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.  
ὁ α' χορός
  - Καθ' ἐκάστην ἡμέραν εὐλογῆσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.  
ὁ β' χορός
  - Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.  
ὁ α' χορός
  - Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.  
ὁ β' χορός
  - Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.  
ὁ α' χορός
  - Εὐλογητὸς εἶ, Κύριε, δίδαξόν με τὰ δικαιώματά σου.

ὁ β' χορός

- Εὐλογητὸς εἶ, Κύριε, δίδαξόν με τὰ δικαιώματά σου.

ὁ α' χορός

- Εὐλογητὸς εἶ, Κύριε, δίδαξόν με τὰ δικαιώματά σου.

ὁ β' χορός

- Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησον με, ἴασαι τὴν ψυχὴν μου, ὅτι ἡμαρτόν σοι.  
ὁ α' χορός
- Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.  
ὁ β' χορός
- Ὅτι παρὰ σοὶ πηγὴ ζωῆς, ἐν τῷ φωτί σου ὀψόμεθα φῶς.  
ὁ α' χορός
- Παράτεινον τὸ ἔλεός σου τοῖς γινώσκουσί σε.  
Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.  
ὁ β' χορός
- Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.  
ὁ α' χορός
- Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.  
ὁ β' χορός
- Δόξα Πατρὶ καὶ Υἱῷ καὶ ἁγίῳ Πνεύματι.  
ὁ α' χορός
- Καὶ νῦν καὶ ἀεὶ καὶ εἰς τοὺς αἰῶνας τῶν αἰῶνων.  
Ἀμήν.  
ὁ β' χορός
- Ἅγιος Ἀθάνατος, ἐλέησον ἡμᾶς.  
ὁ α' χορός
- **καὶ πάλιν γεγονωτέρα τῇ φωνῇ**  
Ἅγιος ὁ Θεός,  
ὁ β' χορός  
Ἅγιος Ἰσχυρός,  
ὁ α' χορός  
Ἅγιος Ἀθάνατος, ἐλέησον ἡμᾶς.  
**καὶ εὐθύς**  
ὁ β' χορός
- **τὸ παρὸν Ἀναστάσιμον Τροπάριον**  
**Ἦχος βαρύν.**  
Σήμερον σωτηρία τῷ κόσμῳ γέγονεν, ἄσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον, τὸ νίκος ἔδωκεν ἡμῖν, **καὶ τὸ μέγα ἔλεος.**  
**Εἰς τὴν Θεϊαν Λειτουργίαν**  
**Ἀντίφωνα ( τῶν Κυριακῶν )**  
**Ἀντίφωνον Α'**  
**Ἦχος β'.**



**Στίχ.** Εὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

**Στίχ.** Εὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

Ταῖς πρεσβείαις τῆς Θεοτόκου...

**Στίχ.** Κύριος ἐν τῷ οὐρανῷ ἠτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

Ταῖς πρεσβείαις τῆς Θεοτόκου...

**Στίχ.** Εὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

Ταῖς πρεσβείαις τῆς Θεοτόκου...

**Δόξα Πατρὶ...Καὶ νῦν.**

Ταῖς πρεσβείαις τῆς Θεοτόκου...

**Ἀντίφωνον Β'**

**Ἦχος β'.**

**Στίχ.** Αἶνει, ἡ ψυχὴ μου τὸν Κύριον, αἰνέσω Κύριον ἐν τῇ ζωῇ μου ψαλῶ τῷ Θεῷ μου ἕως ὑπάρχω.

Σῶσον ἡμᾶς, Υἱὲ Θεοῦ, ὁ ἀναστάς ἐκ νεκρῶν, ψάλλοντάς σοι Ἀλληλούϊα.

**Στίχ.** Μακάριος, οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

Σῶσον ἡμᾶς, Υἱὲ Θεοῦ, ὁ ἀναστάς...

**Στίχ.** Τὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς·

Σῶσον ἡμᾶς, Υἱὲ Θεοῦ, ὁ ἀναστάς..

**Στίχ.** Βασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.

Σῶσον, ἡμᾶς, Υἱὲ Θεοῦ, ὁ ἀναστάς...

**Δόξα Πατρὶ...Καὶ νῦν...**

Ὁ μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

**Ἀντίφωνον Γ'**

**Ἦχος βαρὺς.**

**Στίχ. Α'.** Αὕτη ἡ ἡμέρα Κυρίου, ἀγαλλιασώμεθα καὶ εὐφρανθῶμεν ἐν αὐτῇ.

Κατέλυσας τῷ Σταυρῷ σου τὸν θάνατον, ἠνέωξας τῷ Ληστῇ τὸν Παράδεισον, τῶν Μυροφόρων τὸν θρῆνον μετέβαλες, καὶ τοῖς σοῖς Ἀποστόλοις κηρύττειν ἐπέταξας, ὅτι ἀνέστης Χριστὲ ὁ Θεός, παρέχων τῷ κόσμῳ τὸ μέγα ἔλεος.

**Στίχ. Β'.** Αἰνεσάτωσαν Αὐτὸν οἱ οὐρανοὶ καὶ ἡ γῆ.

Κατέλυσας τῷ Σταυρῷ σου...

**Μικρὰ Εἴσοδος.**

**Εἴσοδικὸν**

**Ἦχος β'**

( ψάλλεται ὑπὸ τῶν ἱερουργούντων μόνον ὅταν τελεῖται συλλειτουργῶν)

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἀναστάς ἐκ νεκρῶν.....

...ψάλλοντάς σοι, Ἀλληλούϊα.

( ψάλλεται ὑπὸ τῶν ἱερουργούντων μόνον ὅταν τελεῖται συλλειτουργῶν)

**Ἀπολυτίκιον ἦχος βαρὺς**

Κατέλυσας τῷ Σταυρῷ σου τὸν θάνατον, ἠνέωξας τῷ Ληστῇ τὸν Παράδεισον, τῶν Μυροφόρων τὸν θρῆνον μετέβαλες, καὶ τοῖς σοῖς Ἀποστόλοις κηρύττειν ἐπέταξας, ὅτι ἀνέστης Χριστὲ ὁ Θεός, παρέχων τῷ κόσμῳ τὸ μέγα ἔλεος.

**Ἀπολυτίκιον. Ἦχος γ'. Θείας πίστεως.**

**Ποίημα Παύλου Ἱερομόναχου.**

Κήρυξ δέδοσαι, τῇ οἰκουμένῃ, σὺ γλυκύτατος, ἐν θεολόγοις, τῆς τοῦ Χριστοῦ ἀγάπης τρισόλβιε· τὸν Ταπεινὸν γὰρ καὶ Πρᾶον ἐώρακας, καὶ τὴν Ἐκείνου καρδίαν κατέμαθες. Ὅθεν ἅπαντες, Σιλουανὲ ἑλλαμπόμενοι, τοῖς θεογλώσσοις ῥήμασι, δοξάζομεν τὸ Πνεῦμα τὸ δοξάσαν σε.

**Ἀπολυτίκιον Ἦχος δ'. Ταχὺ προκατάλαβε.**

Τοῦ Παύλου συνέκδημος, ὡς καθαρά τὴν ψυχὴν, καὶ πρῶταθλος πέφηνας, ἐν γυναιξίν εὐκλεῶς, Χριστὸν ἀγαπήσασα, σὺ γὰρ τῆς εὐσέβειας, πτερωθεῖσα τῷ πόθῳ, ἤθλησας ὑπὲρ φύσιν, Ἰσαπόστελε Θεέκλα διὸ σὲ ὁ Πανοικτίρμων νύμφην ἠγάγετο.

**Τοῦ Ναοῦ**

**Κοντάκιον Ἦχος β'**

( ψάλλεται ὑπὸ τῶν ἱερουργούντων μόνον ὅταν τελεῖται συλλειτουργῶν)

Προστασία τῶν Χριστιανῶν ἀκαταίσχυντε, μεσιτεία πρὸς τὸν Ποιητὴν ἀμετάθετε, Μὴ παρίδης ἀμαρτωλῶν δεήσεων φωνάς, ἀλλὰ πρόφθασον, ὡς ἀγαθὴ, εἰς τὴν βοήθειαν ἡμῶν, τῶν πιστῶς κραυγαζόντων σοι. Τάχυνον εἰς πρεσβείαν, καὶ σπεῦσον εἰς ἰκεσίαν, ἢ προστατεύουσα ἀεὶ, Θεοτόκε, **τῶν τιμῶντων σε.**

**Τρισάγιον**

**Ἀπόστολος**

**Προκείμενον. Ἦχος βαρὺς**

Καυχῆσονται ὅσοι ἐν δόξῃ

**Στίχ.** Ἄσατε τῷ Κυρίῳ ἄσμα καινόν.

**Πρὸς Κορινθίους Β' Ἐπιστολῆς Παύλου τὸ Ἀνάγνωσμα γ', 10-15**

Τέκνον Τιμόθεε, παρηκολούθηκάς μου τη διδασκαλία, τη αγωγή, τη προθέσει, τη πίστει, τη μακροθυμία, τη αγάπη, τη υπομονή, τοις διωγμοίς, τοις παθήμασιν, οία μοι εγένοντο εν Αντιοχεία, εν Ικονίω, εν Λυστροις. Οίους διωγμούς υπήνεγκα! Και εκ πάντων με ερρύσατο ο Κυριος. Και πάντες δε οι θέλοντες ευσεβώς ζην εν Χριστώ Ιησού διωχθήσονται· πονηροί δε άνθρωποι και γόητες προκόψουσιν επί το χείρον, πλανώντες και πλανώμενοι. Συ δε μένε εν οίς έμαθες και επιστώθης, ειδώς παρά τίνος έμαθες, και ότι από βρέφους τα ιερά γράμματα οίδας, τα δυνάμενά σε σοφίσαι εις σωτηρίαν δια πίστεως της εν Χριστώ Ιησού.

### **Ἀλληλούϊα (γ') Ἦχος βαρὺς**

**Ἀγαθόν τὸ ἐξομολογεῖσθαι τῷ Κυρίῳ.**

**Στίχ.** Τοῦ ἀναγγέλλειν τῷ πρώτῳ τὸ ἔλεός σου και τὴν ἀλήθειάν σου κατὰ νύκτα.

### **Εὐαγγέλιον**

**Κυριακῆς Α' ἑβδομάδος Λουκᾶ (Λουκ. Ε' 1-11).**

### **Ἐκ τοῦ κατὰ Λουκᾶν.**

Τῷ καιρῷ ἐκείνῳ, ἐστὼς ὁ Ἰησοῦς παρὰ τὴν λίμνην Γεννησαρέτ, εἶδε δύο πλοῖα ἐστῶτα παρὰ τὴν λίμνην· οἱ δὲ ἀλιεῖς ἀποβάαντες ἀπ' αὐτῶν, ἀπέπλυναν τὰ δίκτυα. Ἐμβὰς δὲ εἰς ἓν τῶν πλοίων, ὃ ἦν τοῦ Σίμωνος, ἠρώτησεν αὐτὸν ἀπὸ τῆς γῆς ἐπαναγαγεῖν ὀλίγον· και καθίσας ἐδίδασκεν ἐκ τοῦ πλοίου τοὺς ὄχλους. Ὡς δὲ ἐπαύσατο λαλῶν εἶπε πρὸς τὸν Σίμωνα· Ἐπανάγαγε εἰς τὸ βάθος και χαλάσατε τὰ δίκτυα ὑμῶν εἰς ἄγραν. Και ἀποκριθεὶς ὁ Σίμων εἶπεν αὐτῷ· Ἐπιστάτα, δι' ὅλης τῆς νυκτὸς κοπιάσαντες, οὐδὲν ἐλάβομεν· ἐπὶ δὲ τῷ ῥήματί σου χαλάσω τὰ δίκτυα. Και τοῦτο ποιήσαντες συνέκλεισαν πλῆθος ἰχθύων πολὺ, διερῥήγνητο δὲ τὸ δίκτυον αὐτῶν. Και κατένευσαν τοῖς μετόχοις τοῖς ἐν τῷ ἑτέρῳ πλοίῳ τοῦ ἐλθόντας συλλαβέσθαι αὐτοῖς· και ἦλθον, και ἔπλησαν ἀμφοτέρα τὰ πλοῖα, ὥστε βυθίζεσθαι αὐτά. Ἰδὼν δὲ Σίμων Πέτρος προσέπεσε τοῖς γόνασι τοῦ Ἰησοῦ, λέγων· Ἐξελθε ἀπ' ἐμοῦ, ὅτι ἀνὴρ ἁμαρτωλός εἰμι, Κύριε. Θάμβος γὰρ περιέσχεν αὐτὸν και πάντας τοὺς σὺν αὐτῷ, ἐπὶ τῇ ἄγρᾳ τῶν ἰχθύων ἧ συνέλαβον, ὁμοίως δὲ και Ἰάκωβον και Ἰωάννην υἱοὺς Ζεβεδαίου, οἱ ἦσαν κοινωνοὶ τῷ Σίμωνι. Και εἶπε πρὸς τὸν Σίμωνα ὁ Ἰησοῦς· Μὴ φοβοῦ· ἀπὸ τοῦ νῦν ἀνθρώπους ἔση ζωγρῶν. Και καταγαγόντες τὰ πλοῖα ἐπὶ τὴν γῆν, ἀφέντες ἅπαντα, ἠκολούθησαν αὐτῷ.

**Δόξα σοι Κύριε, δόξα σοι.**

### **Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου**

### **Εἰς τὸ Ἐξαιρέτως**

Ἄξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον και παναμώμητον και μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ και ἐνδοξοτέραν ἀσυγκρίτως τῶν Σεραφεείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, **σὲ μεγαλύνομεν.**

### **Κοινωνικόν**

**Αἰνεῖτε τὸν Κύριον ἐκ τῶν οὐρανῶν. Ἀλληλούϊα.**

### **ΚΑΙ**

**Εἰς μνημόσυνον αἰώνιον ἔσται Δίκαιος. Ἀλληλούϊα.**

### **ἦχος β'**

**Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὗρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.**

**Πληρωθήτω τὸ στόμα ἡμῶν αἰνέσεώς σου, Κύριε, ὅπως ὑμνήσωμεν τὴν δόξαν Σου, ὅτι ἠξίωσας ἡμᾶς μετασχεῖν τῶν ἁγίων μυστηρίων Σου. στήριξον ἡμᾶς ἐν τῷ σῶ ἁγιασμῷ ὅλην τὴν ἡμέραν μελετᾶν τὴν δικαιοσύνην Σου.**

**Ἀλληλούϊα, Ἀλληλούϊα, Ἀλληλούϊα.**

**Εἴη τὸ ὄνομα Κυρίου εὐλογημένον ἀπὸ τοῦ νῦν και ἕως τοῦ αἰῶνος. (τρὶς).**

### **Ἀπόλυσις**

**«Ὁ ἀναστάς ἐκ νεκρῶν...»**